

သောင်းငေခိုး

မြန်မာနိုင်ငံထောက်လှမ်းရေးမှူးအကြောင်း.





သောင်းစေဦး

စာရေးသူ၏ အမှာ

ကျွန်တော်သည် စစ်စာပေများကို တစိုက်မတ်မတ် ရေးနေသူ ဖြစ်၏

။

အထူးသဖြင့် တိုက်ပွဲများ အကြောင်းကို အဓိက ရေးခဲ့သည် ။ လွန်ခဲ့သော နှစ်အနည်းငယ်က ကမ္ဘာကျော်ဗိုလ်ချုပ်ကြီး ၁၀ ဦးနှင့် သူတို့ ၏ တိုက်ပွဲကွပ်ကဲမှုများအား Command Study ပုံစံဖြင့် ရေးခဲ့သည် ။ အဓိကမှာ တပ်မတော်မှ သင်တန်းသားအရာရှိများ မှီငြမ်းကိုးကားနိုင်ရန် ရည်ရွယ်ခဲ့ပါ သည် ။

မကြာသေးမီ လအနည်းငယ်ကမူ ဗိုလ်ချုပ်မှူးကြီးသန်းရွှေနှင့် ဗိုလ်ချုပ်ကြီးသိန်းစိန်တို့ အကြောင်းအား Biography ပုံစံ ရေးခဲ့သည် ။ စာဖတ်ပရိသတ်မှ တစ်ခဲနက်အားပေးကြ၍ အထူးပင် ဝမ်းသာခဲ့ရ၏။

သူတို့ အကြောင်းရေးရင်း မလွဲသာမရှောင်သာဘဲ မြန်မာနိုင်ငံထောက်လှမ်းရေးများ အကြောင်း တစ်စွန်းတစ်စ ရေးခဲ့ရသည် ။ မြန်မာနိုင်ငံထောက်လှမ်းရေးများမှာ ယေဘုယျအားဖြင့် နာမည်ဆိုးနှင့်ကျော်ကြားသူများ ဖြစ်၏။ ထောက်လှမ်းရေးများမှာ အာဏာရအဖွဲ့အစည်းများ ၏ လက်ကိုင်တုတ်များ ဖြစ်ကြ၏။ ဘယ်အစိုးရတက်တက် သူတို့ ကို Anti government များအား နှိပ်ကွပ်ရာ၌ အသုံးပြုခဲ့ကြလေသည် ။ သူတို့အား လုပ်ပိုင်ခွင့်များ လည်း ပေးခဲ့ရ၏။

ထောက်လှမ်းရေးဆိုရာ၌ -

M.IMilitary Intelligence

S.BSpecial Branch

BSIBranch of Special Investigation

ခေါ်စသုံးလုံးတို့ အားလုံးအကျုံးဝင်ကြ၏။

သူတို့ကိုစုစည်း၍ အစိုးရနှင့် နပတ၊ နယက၊ နအဖကာလများ တွင် National Intelligence Bureau N.I.B ခေါ် အမျိုးသားထောက်လှမ်းရေးအဖွဲ့ကို ဖွဲ့ခဲ့၏။ ထိုအဖွဲ့ကြီးက နိုင်ငံတော်ဆန့်ကျင်သူများ အစိုးရဆန့်ကျင်သူများကို ဖော်ထုတ်ခဲ့ကြ၏။ နှိပ်ကွပ်ရေးယူခဲ့ကြ၏။ သူတို့ကြောင့် သေဒဏ်ပေးခံရသူများ နှစ်ရှည်ထောင်ဒဏ်ကျခံရသူများ မရေမတွက်နိုင်အောင် ရှိခဲ့၏။ အထူးသဖြင့် Military Junta ကာလတွင် အများဆုံးဟု ဆိုကြသည်။

ဤကိစ္စနှင့်ပတ်သက်ပြီး ယနေ့အချိန်အထိ ဂျာနယ်များ စာအုပ်စာတမ်းများမှာ ဖော်ပြလျက် ရှိ၏။ ခံခဲ့ရသူများက လုံးဝမကျေနပ်ကြဘဲ ရင်ဖွင့်ခဲ့ကြ၏။ စာတွေ ရေးခဲ့ကြ၏။ ရေးနေဆဲလည်း ဖြစ်၏။

ထောက်လှမ်းရေးများကို မည်သူမှ မကျေနပ်ကြ။ အခွင့်ကြုံတိုင်း ထောက်လှမ်းရေးမကောင်း ကြောင်း ပြောကြ၏။ တကယ်လည်း မကောင်းခဲ့တာ များ ပါသည်။ ကောင်းတာအနည်းအကျဉ်း တော့ ရှိပါသည်။ သို့ရာတွင် မကောင်းတာက များ၏။

ဤနေရာတွင် အလျဉ်းသင့်၍ ရေးရပါမူ ကွယ်လွန်သူ ဗိုလ်ချုပ်ကြီးစိုးဝင်း ရေးသားခဲ့သော ‘မမျှော်လင့်သော ခရီးရှည်’ စာအုပ်ကြီး၌ အောက်ပါအတိုင်း ဖော်ပြခဲ့ပါသည်။

ထောက်လှမ်းရေးဆိုသည် မှာ အကောင်သေး၍ အဆိပ်ပြင်းသောအဖွဲ့အစည်း ဖြစ်၏။ သို့ရာတွင် အကောင်ကြီး လာပြီး အဆိပ်ပြင်းသောအ

ဖွဲ့အစည်းအဖြစ် ရောက်လာသည့်အခါ၌ မူကား သူ့သဘာဝအလျောက် အလိုလို ကျဆုံးခြင်းသို့ ရောက်ရတော့၏။

မှန်ပါသည် ။ အဆိပ်ပြင်းသော ထောက်လှမ်းရေးအဖွဲ့အစည်းများ ကျဆုံးခန်းကို ၂၀၀၄ခုနှစ် က ဗိုလ်ချုပ်ကြီးခင်ညွန့်နှင့် သူ့တပည့်များ အရေးယူခဲ့သည့်ကိစ္စ။ ၁၉၈၃ ခုနှစ်က ဗိုလ်မှူးချုပ်တင်ဦး နှင့် တစ်နွယ်ငင် တစ်စင်ပါများအား အရေးယူခဲ့သည့်ကိစ္စများကား သာဓကများ ပါတည်း။

သူတို့ သည် အကောင်ကြီး အဆိပ်ပြင်းဘဝ၌ အားလုံးကို လွှမ်းမိုးဖို့ ကြိုးစားကြ၏။ Even နိုင်ငံတော်အကြီးအကဲများကိုပင် အံတုမည့်အဆင့်သို့ ရောက်လာခဲ့သည် ။ မဟုတ်ပါဘူးဆိုတောင် Motive က ထိုအတိုင်း ရှေ့ရှုနေ၏။ အကြီးအကဲများကား သူ့ဘုန်းသူကံနှင့် ရှိနေကြသည် ။ လွယ်လွယ်နှင့် ဖယ်ရှား၍ မရသူများ ဖြစ်၏။ ထိုအခါ ထောက်လှမ်းရေးများ ကျဆုံးရတော့၏။ အားလုံး အမှုန့်ကြိတ်ခံရတော့၏။

ကျွန်တော်သည် နဝတခေတ်က ထောက်လှမ်းရေး Chief များ နှင့် ရင်းနှီးပါသည် ။ အားလုံး နီးပါးနှင့် သိ၏။ ခင်မင်၏။ ဗိုလ်ချုပ်ကြီးခင်ညွန့် ၊ ဗိုလ်ချုပ်ကျော်ဝင်းတို့ နှင့်ဆိုပါမူ သိပ်ပြောစရာမရှိ ပါ။ Personal Attachment တွေ အများကြီးရှိခဲ့ပါသည် ။ ထို့ကြောင့်လည်း သူတို့ တပည့် မလောက်လေး မလောက်စားကလေးများ ဒုက္ခပေးလာသည် ကို အေးအေးဆေးဆေး ရင်ဆိုင်နိုင်ခဲ့၏။ ဖြေရှင်း နိုင်ခဲ့၏။ လူငယ်တွေကတော့ ဘာမှ သိကြတာမဟုတ်။ သူတို့ ကိုယ်သူတို့ ဟုတ်လှပြီထင်ပြီး မောက်မာကြ၏။ မလေးမစား လုပ်ကြ၏။ လူတွင် ကျယ် လုပ်ကြ၏။ နောက်ဆုံး အလုပ်ပြုတ်ထောင်ကျ သွားကြမှ နောင်တတရား ရသွားကြ၏။ အ

တော်များများကတော့ ဆိုးသွမ်းသူများ ဖြစ်ကြ၏။ ကောင်းတဲ့ သူအနည်းအကျဉ်းတော့ ရှိပါသည်။ လက်ချိုးရေတွက်၍ ရ၏။ ဒါတွေကို နောက်ပိုင်း ကြုံ ရင်ကြုံသလို ရေးသွားပါမည်။ ဖော်ပြသွားပါမည်။

ထောက်လှမ်းရေးတွင် ၂ မျိုးရှိ၏။

(က) Combat Intelligence

တိုက်ပွဲထောက်လှမ်းရေး

(ခ) Counter Intelligence

တန်ပြန်ထောက်လှမ်းရေး

တိုက်ပွဲထောက်လှမ်းရေးဆိုသည် မှာ ရန်သူနှင့် တိုက်နိုင်အောင်၊ ရန်သူ့အကြောင်းသိရအောင်

ထောက်လှမ်းခြင်းကို ခေါ်ပါသည်။

တိုက်ပွဲထောက်လှမ်းရေး၌ အောက်ပါများ ပါဝင်သည်။

(က)ရန်သူ

(ခ)ဥတု

(ဂ)မြေအနေအထား

(ဃ)ပြည်သူလူထု

ရန်သူဆိုရာ၌ ဘာလဲ။ KIA လား၊ BCP လား၊ MNDA လား၊ သူတို့ ခေါင်းဆောင်တွေက ဘယ်သူလဲ။ အင်ဘန်လလား၊ ဂွမ်မော်လား၊ ဘသိန်းတင်လား၊ ကျော်ဇောလား၊ ခင်မောင်ကြီးလား၊ ဖုန်ကြားရှင်လား။ ဒါက ခေါင်းဆောင်။ နောက်လိုက်တွေက ဘယ်သူတွေလဲ။ ကချင်၊ ဝ၊ ရှမ်း၊ ကိုး၊ ကန့်။ လူမျိုးအလိုက် Characteristic တွေ သီးခြားရှိကြသည်။ တို

ကံစစ်တော်သည့်သူ၊ ခံစစ်ကောင်း သည့်သူ စိစစ်ရသည့်လက်နက်တွေ
က ဘာတွေလဲ။ ကောင်းလား၊ အညံ့လား၊ လက်နက်ကြီးသုံး လား၊ ဘာ
တွေလဲ။ ဤသို့ ရန်သူအကြောင်း၊ လူအကြောင်း စိစစ်ရ၏။ သူတို့ နှင့် ရ
င်ဆိုင်ဖို့ ပြင်ရ၏။

မိမိတို့ စစ်တိုက်မည့်အချိန်ကာလ၊ ရာသီအခါသမယကို တွက်ရသ
ည် ။

နွေလား၊ မိုးလား၊ ဆောင်းလား၊ ဘာရာသီဥတုလဲ။

နွေဆို သွားရလာရလွယ်သည် ။ ပွင့်လင်းသည် ။ မြင်ကွင်းရှင်းသည်
။

မိုးဆို ကန့်သတ်ချက်တွေ ရှိသည် ။ မြစ်ကူးချောင်းခြားရှိသည် ။
ရေပြင်ဖြတ်ကူးခြင်းတွေ လုပ်ရလိမ့်မည်။ မြစ်ကူးချောင်းကူးလုပ်နိုင်ဖို့
လိုတာတွေ ယူသွား။

မြေအနေအထားကရော ဘယ်နဲ့ လဲ။

တောင်ကတုံးတွေ များ လား၊ လွင်တီးခေါင်တွေလား၊ မြေပြန့်လား၊
သစ်တောတွေဖုံးနေလား၊ တောထူလား၊ တောင်တွေပေါလား၊ အလိပ်
လိပ် ထနေလား။ ဒါဆို Jungle Warfare, Mountain Warfare ပေါ့။ မြစ်
ချောင်းတွေရော ပေါလား။ Water Crossing တွေ လုပ်ရမှာ လား။ ဒါ
တွေ တွက် ရပါမည်။ ယူနီဖောင်းကအစ ပြောင်းဝတ်ရမည်။ သဲကန္တာရ
စစ်ပွဲ Desert Storm တွင် အမေရိကန် GI တွေ သဲရောင်ယူနီဖောင်းတွေ
ဝတ်ကြသည် ။ ပတ်ဝန်းကျင်နှင့် Colour Match ဖြစ်အောင် Camouflag
ပုံဖျက်ထားခြင်းပါပေ။

ဒါက မြေအနေအထားဖြစ်ပါ၏။

ပြည်သူလူထုက နောက်ဆုံးဖြစ်သည်။ ။

ကျွန်တော်တို့ စစ်သွားတိုက်မှာ ဘယ်လဲ။ ပြည်နယ်တွေ သွားမှာ လား။ ဘယ်ပြည်နယ်လဲ၊ ရှမ်းလား၊ ကယားလား၊ ကချင်လား၊ ရခိုင်လား၊ ဒါဆိုရင် ပြည်သူက ဘယ်ဘက်ပါမှာ လဲ။ ဒါကို တွက်ရမည်။ ပြည်သူလက်ခံနိုင်အောင် ကျွန်တော်တို့ ဘာ လုပ်သွားကြမှာ လဲ။ Medical Team တွေ ခေါ်သွားမှာ လား၊ သူတို့ ဆီက သတင်းရအောင် ဘာလုပ်မှာ လဲ၊ မပါတောင် အနည်းဆုံး ကိုယ့်ကိုဒုက္ခ မပေးအောင် ဘာလုပ်မှာ လဲ။ စစ်သည် တော်ကျင့်ဝတ်ကို တိတိကျကျလိုက်နာအောင် ကိုယ့်လူတွေကို အထူးကြပ်မတ်သွားမှာ လား။

ဒါက တိုက်ပွဲထောက်လှမ်းရေး Combat Intelligence ဖြစ်၏။

နောက်တစ်မျိုး Counter Intelligence တန်ပြန်ထောက်လှမ်းရေး။

တန်ပြန်ထောက်လှမ်းရေးတွင် အဓိကမှာ တစ်ဖက်ရန်သူတစ်ယောက် ထင်ယောင်ထင်မှား ဖြစ်အောင်-

-သူလျှို့မွေးပြီး သတင်းမှားများ ဖြန့်ချိစေခြင်း၊

-အဖျက်လုပ်ငန်းများ ပြုလုပ်စေခြင်း၊

-စိတ်ဓာတ်ထိခိုက်အောင် အမှောက်လုပ်ငန်းများ လုပ်ခြင်း

ဒါ့အပြင် နိုင်ငံတော်ကို ဆန့်ကျင်နေကြသူ၊ အစိုးရကို ဆန့်ကျင်နေကြသူတွေ၏ လူပုဂ္ဂိုလ် အဖွဲ့အစည်းများ ၊ ၎င်းတို့ ၏ ပုဂ္ဂိုလ်ရေးများ ၊ လူမှုရေးများ ၊ စီးပွားရေးများ ၊ နိုင်ငံရေးအယူအဆများ ၊ ideology များကို လေ့လာဖော်ထုတ်၍ မှတ်တမ်းတင်ပြုစုရသည် ။ လိုအပ်က သူတို့ အား ဖမ်းဆီး ထိန်းသိမ်းရသည်။ ။

မြန်မာနိုင်ငံက တန်ပြန်ထောက်လှမ်းရေး၌ ရန်သူအဖွဲ့အစည်း Pote

ntial Enemy သာမက မိမိအဖွဲ့အစည်းအတွင်းမှ ခေါင်းဆောင်ပြီး စိတ်
မချရသူများကိုပါ နောက်မှ Vetting လိုက်ပြီး မှတ် တမ်းများ ပြုစုပြီး လို
အပ်သည့်အချိန်တွင် အပုတ်ချ၍ ဖြုတ်ထုတ်ရှင်းများကို MI အမ်အိုင်က
လုပ်ပေးခဲ့ရသည်။ ။ ပြောရရင် ဟိုး... ဦးနေဝင်းလက်ထက်မှ သည် ဦးသ
န်းရွှေလက်ထက်ထိ ထောက်လှမ်းရေးများက အသုံးတော်ခံခဲ့ရ၏။

ဒီလိုလုပ်နိုင်အောင် သူတို့ အား လုပ်ပိုင်ခွင့်တွေ ပေးခဲ့ရ၏။

ဤသည် မှာ Combat Intelligence နှင့် Counter Intelligence အကြ
မ်းဖျင်းပါပေ။

တကယ်တော့ တိုင်းပြည်တိုင်း၌ ထောက်လှမ်းရေးအဖွဲ့အစည်းဆို
သည် မှာ လိုအပ်သည် သာ ဖြစ်၏။ သူတို့ ကို အာဏာပိုမပေးမိဖို့ ပဲ
လိုပါသည်။ ။

ကမ္ဘာ့နိုင်ငံကြီးတိုင်းတွင် ကျော်ကြားသော ထောက်လှမ်းရေးအဖွဲ့အ
စည်းများ ရှိ၏။ ဥပမာ-

အမေရိကန်မှာ ဆို C.I.A နှင့် F.B.I

ရုရှားမှာ ဆို KGB

အစ္စရေးမှာ ဆိုမော့ဆက် MOSSAD

ဗြိတိသျှမှာ ဆို MI 5 နဲ့ MI 6

ကျွန်တော်တို့ နိုင်ငံမှာ ဆိုလည်း အမ်အိုင်ပါပဲ။ သုံးဖွဲ့ပေါင်းပြီး N.I.B
အမျိုးသားထောက်လှမ်း ရေးအဖွဲ့ကြီးလည်း ရှိခဲ့သည်။ ။

ယခု ဤစာအုပ်ကို ရေးရာ၌ ပုဂ္ဂလိကခံစားချက်ကို ဦးစားပေးပြီး
ထောက်လှမ်းရေးက ကိုယ့် ကို ဒုက္ခပေးတာ၊ ထောင်ချခဲ့တာ၊ ဖမ်းပြီးနှိပ်

စက်တာတွေချည်း ကျွန်တော်ရေးရန် မရည်ရွယ်ပါ။ ထောက်လှမ်းရေး သမိုင်း၊ ရှေးပဝေသဏီက မြန်မာနိုင်ငံထောက်လှမ်းရေးများ အကြောင်း ၊ မဆလ ခေတ်၊ နုတဝ၊ နယက၊ နအဖခေတ် ထောက်လှမ်းရေးများ သာ မက ထောက်လှမ်းရေးကောင်တာလေး တွေ၊ တိုင်းကျိုးပြည်ပြုလုပ်ခဲ့ တာလေးတွေကိုလည်း ရှာဖွေတင်ပြသွားရန် ရည်ရွယ်ပါသည် ။ သူတို့

လည်း လူတွေပဲ။ ကောင်းတာလေးတွေ ရှိကြပါသည် ။ မျိုးချစ်စိတ် ရှိပါသည် ။ တိုင်းပြည်အတွက် သက်စွန့်ကြိုးပမ်း လုပ်သွားကြတာလေး တွေလည်း ရှိပါသည် ။ သို့ရာတွင် အဖွဲ့အစည်းကိုက အာဏာ ရှင်များ လက်ကိုင်တုတ်ဘဝမှာ နေခဲ့ရသဖြင့် ထိုပုဂ္ဂိုလ်ကြီးများ အလိုကျ ဆော င်ရွက်ခဲ့ရရာ လုပ်ရင်း လုပ်ရင်းဖြင့် နောက်ဆုံး သူတို့ တစ်တွေ ကိုယ့် ဘောင်းဘီစ ကိုယ်နင်းရင်း ကျဆုံးခဲ့ရ၏။ ဘဝပျက်ခဲ့ ရ၏။ လက်စတုန်း ချေမှုန်းခံခဲ့ရ၏။ တရားရစရာပါပေ။

ဒါတွေ အကုန်ခြုံငုံသုံးသပ်ပြီး ယနေ့ ဒီမိုကရေစီခေတ်တွင် မြန်မာနိုင် င်ငံထောက်လှမ်းရေးက ဘယ်လဲ၊ ဘာလဲ၊ ဘာဆက်လုပ်မှာ လဲ။ အမ်အို င်တွေ စစ်တန်းလျားပြန်မှာ လား။ တပ်မတော်ကို အလုပ်အကျွေးပြုမှာ လား။ ပြည်သူကို အလုပ်အကျွေးပြုမှာ လား။ ဘာဆက်လုပ်ကြမှာ လဲ။

စသည် စသည် ဖြင့် ဆဝါးသုံးသပ်ပြီး ယခုစာအုပ်ကို အဆုံးသတ်ရန် ရည်ရွယ်ပါသည် ခင်ဗျား။

ရွှင်လန်းချမ်းမြေ့ကြပါစေ

သောင်းဝေဦး

၂၄.၅.၂၀၁၆

မြန်မာနိုင်ငံထောက်လှမ်းရေးများ အကြောင်း

ထောက်လှမ်းရေးနိဒါန်း

ထောက်လှမ်းရေးဆိုတာ ဘာလဲ။

မြန်မာနိုင်ငံတွင် ထောက်လှမ်းရေးတွေ အနှစ် ၅၀ ခန့် တွင် ကျယ်ခဲ့၏။ ထောက်လှမ်းရေးအသံကြားက ဖြူပြီး ဖျားသွားကြသူတွေများ သည် ။

ဘာကြောင့် ထောက်လှမ်းရေးတွေ တွင် ကျယ်ခဲ့ပါသလဲ။ ထောက်လှမ်းရေးဆိုတာ ဘာလဲ။ သူတို့ က ဘာလုပ်ကြတာလဲ။ ဘယ်သူ့အတွက်လဲ။ ဘာလုပ်ပိုင်ခွင့်တွေ ရှိခဲ့ပါသလဲ။ ပြောရရင်တော့ အတော်ရှည်လျားထွေပြားပါသည် ။ ရှုပ်လည်း ရှုပ်ထွေးလှ၏။ ကျွန်တော်သည် ထောက်လှမ်းရေးအကြောင်းရေးရန် စောစောက စိတ်ကူးမရှိခဲ့ပါ။ သို့ရာတွင် လူပြော သူပြောများ လှသဖြင့် နောက်တော့ ရေးရန် ဆုံးဖြတ်ခဲ့ပါသည် ။ ကြော်လည်း ကြော်ငြာပြီးပြီ။ ထို့ကြောင့် မြန်မာနိုင်ငံတွင် အနှစ် ၅၀ခန့် တွင် ကျယ်ခဲ့သည့် ထောက်လှမ်းရေးများ အကြောင်းအား ကျွန်တော် သိသလို နားလည်သလို တွေ့မြင်သလို ရေးလိုက်ပါသည် ။

ထိုသို့ ရေးသားရာတွင် ယခုမှ သာမဟုတ်ပါ။ ဟိုရှေးပဝေသဏီကစပြီး ထောက်လှမ်းရေးတွေ ရှိကြောင်းကိုပါ နိဒါန်းချီးပြီး ရေးသားသွားမည်ဖြစ်ကြောင်းပါခင်ဗျား။

ထောက်လှမ်းရေးဆိုတာ ဘာလဲ

ဟုတ်ကဲ့။

ထောက်လှမ်းရေးဆိုတာကတော့ Collecting of information သတင်းရယူတာသာ ဖြစ်ပါ သည် ။

ဘာသတင်းတွေလဲ၊

စစ်သတင်း၊

စီးပွားရေးသတင်း၊

လူမှုရေးသတင်း၊

နိုင်ငံရေးသတင်း၊

ဒါတွေ ဆက်စပ်ယှက်နွှယ်နေသည့် သတင်းအဖုံဖုံပင် ဖြစ်၏။

သတင်းရပြီးတော့ ဘာလုပ်မှာ လဲ။

အထက်ဖော်ပြပါကိစ္စများ ၌ အသုံးချရန် ဖြစ်ပါသည် ။

စစ်သတင်းက စစ်တိုက်ဖို့ ၊

စီးပွားရေးသတင်းက စီးပွားရေးလုပ်ဖို့ ၊

လူမှုရေးသတင်းက လူမှုရေးတွေ ဆောင်ရွက်ဖို့ ၊

နိုင်ငံရေးသတင်းက နိုင်ငံရေးအဖွဲ့အစည်းတွေအတွက်

Political Movement တွေလုပ်ဖို့ ၊ Propagandizing တွေလုပ်ဖို့ ၊

အားပြိုင်နိုင်ဖို့ ၊ အစိုးရတစ်ရပ် ထူထောင်ဖို့ ... စသည် စသည် ဖြစ်၏။

ဤသို့ ရည်ရွယ်ချက်အမျိုးမျိုးအတွက် သတင်းတွေ စုဆောင်းပြီး ဆောင်ရွက်နိုင်ရန် ပင်မအဖွဲ့အစည်း သို့မဟုတ် Higher Formation သို့

သတင်းပို့ရသည် ။ သတင်းပေးရသည် ။ Feed Back လုပ်ရသည် ။ ဒါသည် ပင်လျှင် ထောက်လှမ်းရေး၏ တာဝန်ဖြစ်ပေသည် ။

၁၉၄၁ က ဂျပန်တွေ ပုလဲဆိပ်ကမ်းတိုက်တော့ ဟာပိုင်အီကျွန်း ဟိုနီလူလူမြို့ကြီးတွင် ရှိ ဂျပန် သွားစိုက်ဆရာက သတင်းတွေ အဆက်မပြတ်ပေးခဲ့သည် ။ သူက ပစိဖိတ်ရေတပ်ကြီးကို လှမ်းမြင်နေ ရသည့်နေရာတွင် ဆိုင်ဖွင့်ထား၏။ ၎င်းပြင် ဂျပန်သံရုံးမှ သံတမန်များကလည်း သတင်းတွေ ပေး သည် ။ အမေရိကန်တွေက ဂျပန်တွေကိုအထင်သေးပြီး စစ်အတွက် ဘာမှ ပြင်ဆင်မထားခဲ့။ နိဂုံးချုပ် တော့ ဂျပန်ရေတပ်လေယာဉ်များ ၏ အပြတ်အသတ်ချေမှုန်းခြင်းကို အမေရိကန်တို့ ၏ ပစိဖိတ်ရေ တပ်ကြီး ခံလိုက်ရ၏။ ဂျပန်တွေ စစ်ရေးလေ့ကျင့်နေခဲ့ကြသည် ကိုလည်း သူတို့ မသိခဲ့ချေ။

အလားတူပင် ဗြိတိသျှတို့ ၏ စင်ကာပူခံတပ်ကြီးကို ဒုတိယကမ္ဘာစစ်က ဂျပန်တို့ ဝင်တိုက်ခဲ့ရာ၌ ဗြိတိသျှတို့ က တောင်ဘက်ပင်လယ်ပြင်ဘက် မျှော်မှန်းပြီး စစ်ပြင်ထားခဲ့ကြ၏။ တကယ်တိုက်တော့ ဂျပန်ဗိုလ်ချုပ်ကြီး ယာမာရီတာနှင့် သူ၏ အမှတ် (၂၅) တပ်မတော်သည် မလေးရှားမြောက်ပိုင်းရှိ ဆင်ဂိုရာပါတာနီနှင့် ကိုတာဘာရူးတို့ မှ ကမ်းတက်ပြီး မလေးကျွန်းဆွယ်အား တိုက်ခဲ့၏။ အလွန် တောထူသည် ။ မလေးကျွန်းဆွယ်မြောက်ပိုင်းမှ မုတ်သုန်သစ်တောကြီးများကို ဖြတ်ကာ ဂျပန်တို့ က တောင်ဘက်သို့ လျင်မြန်စွာ တိုက်စစ်ဆင်ခဲ့ကြ၏။

ထိုစဉ်က စင်ကာပူကျွန်းတာဝန်ခံ ဗြိတိသျှ ဗိုလ်ချုပ်ကြီး ပါစီဗယ်လ်က မလေးရှားတောကြီး များမှာ အလွန်ထူထပ်သဖြင့် ဂျပန်တွေ လွယ်လွယ်ကူကူ ထိုးဖောက်မရနိုင်ဟူသော သူ၏ ဗြိတိသျှ ထောက်လှမ်းရေးများ သတင်းပို့ချက်ကို အလွန်ယုံနေ၏။ တကယ်တော့ အပူပိုင်းဇုန်

တောတွင်းစစ်ဆင်ရေး Jungle Warfare အား စစ်မဖြစ်မီ တစ်နှစ်အလို လောက်ကပင် ဂျပန်တွေ ဖော်မိုဆာနှင့် ဟိုင်နန်ကျွန်းများ ၌ လေ့ကျင့် သင်ကြားပြီးခဲ့ကြောင်း ပါစီဖယ်လ် မသိခဲ့ပါချေ။

စစ်မှာ သတင်း။ လူမှာ ထမင်း ဟူ၏။

No Information, no operation ပင်ဖြစ်သည် ။ ဗြိတိသျှတွေ သတင်းကောင်းကောင်း မရ၍ စင်္ကာပူခံတပ်ကြီး လျင်မြန်စွာ ကျဆုံးခဲ့ရ ၏။ ၎င်းတို့ အလွန်အားထားသည့် ဗြိတိသျှရေတပ်၏ Prince of Wales နှင့် Rupulse စစ်သင်္ဘောကြီးနှစ်စင်းကိုလည်း ဂျပန်လေတပ်က နာရီပိုင်းအတွင်း နှစ်မြှုပ်ပစ်နိုင်ခဲ့၏။

ဂျပန်လေယာဉ်တွေ၏ တိုက်စစ်ဆင်နိုင်စွမ်းကို ဗြိတိသျှတွေ မသိခဲ့ပါချေ။

အလစ်အငိုက်ခံခဲ့ရပြီး ၅၅ ရက်အတွင်း မလေးကျွန်းဆွယ်တစ်ခုလုံး နှင့် စင်္ကာပူခံတပ်ကြီး ကျဆုံးခဲ့ရတော့၏။

ဤသည် မှာ သတင်းရယူရေးနှင့် ပတ်သက်ပြီး ထင်ရှားသောသမ္မာဒကနှစ်ခု ဖြစ်ပါသည် ။ ပြောမည် ရေးမည်ဆိုက အများကြီးပါပေ။

*

အခန်း (၁)
မြန်မာ့တပ်မတော် ထောက်လှမ်းရေးသမိုင်း

ကမ္ဘာ့နိုင်ငံကြီးအသီးသီး၌ လည်းကောင်း တပ်မတော်များ တွင် လည်းကောင်း ထောက်လှမ်း ရေးအဖွဲ့အစည်းများ ရှိခဲ့၏။ အားလုံးနာမည်ကျော် အဖွဲ့အစည်းများ ဖြစ်၏။

အမေရိကန်တွင် C.I.A နှင့် F.B.I

အင်္ဂလန်တွင် MI 5 နှင့် MI 6

ရုရှားတွင် KGB

အစ္စရေးတွင် MOSSAD

ဒုတိယကမ္ဘာစစ်ကာလက

ဂျာမနီတွင် ဂက်စတာပို

ဂျပန်တွင် ကင်ပေတိုင်တို့ ဖြစ်ကြ၏။

မြန်မာနိုင်ငံတွင် မူ ဗမာ့တပ်မတော် Burma Army ဖွဲ့စည်းပြီးသည့် အချိန်၌ ဘာထောက်လှမ်းရေးတပ်ဖွဲ့မှ ဝိပိပြင်ပြင် မရှိခဲ့။

စစ်တိုက်ရသည့်အချိန်များ တွင် မှ Combat Intelligence တိုက်ပွဲ ထောက်လှမ်းရေးကို မလုပ်မဖြစ် လုပ်ခဲ့ကြရ၏။ Counter မှာ မရှိသလောက် ဖြစ်ခဲ့လေသည် ။

ထောက်လှမ်းရေးတပ်ဖွဲ့များ ဖွဲ့စည်းရန်ကို ထိုစဉ်က ဗမာ့တပ်မတော်ဦးစီးချုပ် ဗိုလ်ချုပ်ကြီး နေဝင်းကမူ အလွန်စိတ်ဝင်စားခဲ့၏။

ထို့ကြောင့် တပ်မတော်ထောက်လှမ်းရေးတပ်ဖွဲ့ ဖွဲ့စည်းရန် အစဉ်တစိုက် အားပေးခဲ့၏။

မြန်မာ့တပ်မတော်၏ ထောက်လှမ်းရေးတပ်ဖွဲ့ကို စတင်လေ့ကျင့်ဖွဲ့စည်းရန် ဗိုလ်မှူးချုပ် မောင်မောင်က စတင်ခဲ့၏။

ဗိုလ်မှူးချုပ် မောင်မောင်သည် ထိုစဉ်က မြန်မာ့တပ်မတော်၌ တာဝန်အမျိုးမျိုး ထမ်းဆောင် ခဲ့သူ ဖြစ်၏။ နောက်ပိုင်းတွင် နိုင်ငံခြားသို့ ပို့လွှတ်ခံခဲ့ရသည် ။

သူသည် C.I.A ခေါ် အမေရိကန်ဗဟိုထောက်လှမ်းရေးအဖွဲ့နှင့် အဆက်အသွယ်ရကာ သူ၏ လူများကို အမေရိကန်သို့ စေလွှတ်ကာ ထောက်လှမ်းရေးသင်တန်းများကို တက်စေခဲ့၏။

သူနှင့်အပြိုင် ဗိုလ်မှူးတင်ဦးကလည်း ထောက်လှမ်းရေးပညာများကို မြန်မာ့တပ်မတော်တွင် သင်တန်းများ ပေးကာ စတင်ပြီး စုဖွဲ့ခဲ့၏။

ဗိုလ်မှူးချုပ်မောင်မောင်နှင့် ဗိုလ်မှူးတင်ဦးတို့ အပြိုင်အဆိုင် ဖြစ်လာသောအခါ ဗိုလ်ချုပ် ကြီးနေဝင်းမှ ဗိုလ်မှူးချုပ်မောင်မောင်၏ ထောက်လှမ်းရေးတပ်ဖွဲ့များကို ဖျက်သိမ်းပြီး ဗိုလ်မှူးတင်ဦး (နောင်တွင် ဗိုလ်မှူးချုပ်တင်ဦး မျက်မှန်ကြီး၊ နိုင်ငံတော်ကောင်စီဥက္ကဋ္ဌ စစ်ဘက်လက်ထောက်) အား ကွပ်ကဲမှုပေး၍ ထောက်လှမ်းရေးတပ်ဖွဲ့ကို ဖွဲ့စည်းစေခဲ့၏။ ဗိုလ်မှူးချုပ်မောင်မောင်ကိုမူ နိုင်ငံခြားသို့ သံအမတ်အဖြစ် ပို့လွှတ်ခဲ့၏။ အစွဲရေးနိုင်ငံ သံအမတ်ကြီးတာဝန်ပေးခဲ့လေသည် ။ ၁၅ နှစ်ကျော်ကြာမှ မြန်မာနိုင်ငံသို့ ပြန်ခေါ်ခဲ့၏။



လက်ရှိတပ်မတော်ထောက်လှမ်းရေးညွှန်ကြားရေးမှူး၊
ဒုတိယဗိုလ်ချုပ်ကြီး မြထွန်းဦး



ဒုတိယဗိုလ်ချုပ်ကြီး မြထွန်းဦး၊ မတိုင်မီက တပ်မတော်ထောက်လှမ်းရေး
ညွှန်ကြားရေးမှူး၊ ဒုတိယဗိုလ်ချုပ်ကြီးကျော်စော (ယခု ပြည်ထဲရေးဝန်ကြီး)



ဗိုလ်ချုပ်ကြီးစင်ညွန့်၏ ထောက်လှမ်းရေးညွှန်မှူး တာဝန်အား
ဆက်ခံခဲ့ရသည့် ဒုဗိုလ်ချုပ်ကြီး မြင့်စော(ယခုဒုသမ္မတ)



နဝတခေတ်က ဗိုလ်ချုပ်များ

ဤတွင် မြန်မာ့တပ်မတော် ထောက်လှမ်းရေးတပ်ဖွဲ့အား မျက်မှန်ကြီး ခေါ် ဗိုလ်မှူးချုပ်တင်ဦးက အဓိကထား ဖွဲ့စည်းထူထောင်ခဲ့သည် ဟု ဆိုရပေမည်။ လိုအပ်သည် များ ပံ့ပိုးပေးခဲ့သူက ဗိုလ်ချုပ်နေဝင်း ဖြစ်၏။

နောက်ပိုင်းတွင် ဗိုလ်မှူးချုပ်တင်ဦးအကြောင်းကို သီးသန့်ဖော်ပြပါမည်။

ဗိုလ်ချုပ်ကြီးနေဝင်းသည် ၁၉၅၈-၅၉ အိမ်စောင့်အစိုးရလက်ထက်၌ တပ်မတော်ထောက် လှမ်းတပ်ဖွဲ့ကို အစီအပြင်ဖွဲ့စည်းပြီး အောက်ပါသူများအား တာဝန်ပေးခဲ့ရာ ယနေ့အချိန်ထိ မြန်မာ့ တပ်မတော် ထောက်လှမ်းရေးအကြီးအကဲ MI Chief များကို တွေ့ရပါသည် ။

၁။ဗိုလ်မှူးကြီးလွင် (နုတ်ခမ်းမွေးလွင်)= ၁၉၅၉-၆၉

၂။ဗိုလ်မှူးကြီးချစ်ခင်=၁၉၆၉-၇၂

၃။ဗိုလ်မှူးချုပ်တင်ဦး(မျက်မှန်ကြီး)=၁၉၇၂-၇၈

၄။ဗိုလ်မှူးကြီးအောင်ဌေး=၁၉၇၈-၈၀

၅။ဗိုလ်မှူးကြီးမျိုးအောင်=၁၉၈၀-၈၂

၆။ဗိုလ်မှူးကြီးကံညွန့်=၁၉၈၂-၈၃

၇။ဗိုလ်မှူးကြီးအောင်ကိုး=၁၉၈၃

(လအညွန့်ငယ်သာ တာဝန်ထမ်းဆောင်ခဲ့ရသည်)

၈။ဗိုလ်မှူးကြီး(ခင်ညွန့်)=၁၉၈၃-၂၀၀၄

(ဗိုလ်ချုပ်ကြီးခင်ညွန့်)=(အနှစ် ၂၀ကျော်)

၉။ဒုဗိုလ်ချုပ်ကြီးမြင့်ဆွေ=၂၀၀၄-၂၀၀၅

၁၀။ဒုဗိုလ်ချုပ်ကြီးရဲမြင့်=၂၀၀၅-၂၀၁၀

၁၁။ဒုဗိုလ်ချုပ်ကြီးကျော်ဆွေ=၂၀၁၀-၂၀၁၄

၁၂။ဒုဗိုလ်ချုပ်ကြီးမြထွန်းဦး=၂၀၁၄ မှ ယနေ့အထိ

*

ကျွန်တော်သိသော ထောက်လှမ်းရေးမှတ်စုများ

ကျွန်တော်သည် ကြည်းတပ်တွင် အနှစ် ၃၀ ကျော် တာဝန်ထမ်းဆောင်ခဲ့ရာ မလွဲမသွေ တိုက်ပွဲထောက်လှမ်းရေးဘာသာရပ် Combat Intelligence နှင့် ကြုံဆုံခဲ့ရ၏။ ရင်းနှီးခဲ့ရ၏။ အရာရှိ ငယ်ဘဝတွင် တပ်ရင်း နှစ်ရင်း၊ သုံးရင်း၌ I.O အိုင်အို ခေါ် Intelligence Officer ကလေး လုပ်ခဲ့ရ၏။ ထိုသို့ တာဝန်ထမ်းဆောင်ခဲ့သော်လည်း ထောက်လှမ်းရေးနှင့်ပ

တ်သက်ပြီးဘာသင်တန်းမှ မတက်ခဲ့ဖူးပါ။ အဲဒီတုန်းက အဲဒီသင်တန်း ကလည်း အလှအယက် တက်ချင်တဲ့ သူတွေ တန်းစီနေ၏။ ကျွန်တော် က သိပ်ပြီး Advantage ယူတတ်တဲ့ သူမဟုတ်။ ဘာသင်တန်း တက်ချင် ပါတယ်၊ ဘာလုပ်ချင်ပါတယ်လည်း မပြောတတ်။ အမိန့်နာခံပြီး ခိုင်းရာ လုပ်ခဲ့သူ။ ဒါကြောင့် ထောက်လှမ်းရေးသင်တန်းများ နှင့် ဝေးခဲ့ရပါသ ည် ။

၁၉၇၉ ခုနှစ်၌ ဗထူးတိုက်ခိုက်ရေးကျောင်း ပြောင်းရသည် ။ ထိုအခါ စုမှူးခွဲမှူးသင်တန်း များ ၌ ထောက်လှမ်းရေးမှ နည်းပြများက သင်တန်းပို့ချသည် ။ ထိုအခါမျိုး၌ ကျွန်တော်က အကူနည်း ပြ၊ နောက် ထိုင်နည်းပြမျိုးဖြင့် သူတို့ အား ဝိုင်းဝန်းပြီး လိုတာလေးတွေ ဖြည့်ဆည်း ပေးရသည် ။ သူတို့ ဟောပြောပို့ချတာတွေ နားထောင်ခဲ့ရသည် ။ ၎င်း နားထောင်ထားသည် များမှ မှတ်မိသမျှအား စာဖတ် သူများ ဗဟု သုတ အတွက် အောက်ပါအတိုင်း ပြန်လည်မျှဝေလိုက်ပါသည် ခင်ဗျား။

ထောက်လှမ်းရေး၏ အဓိကတာဝန်မှာ သတင်းရယူရေး၊ သတင်းရ ရှိရေးပင် ဖြစ်၏။ မည်သည့်ကိစ္စမဆို သတင်း information ရရမည်။ စစ်ရေးဖြစ်ဖြစ်၊ စီးပွားရေးဖြစ်ဖြစ်၊ လူမှုရေးဖြစ်ဖြစ်၊ နိုင်ငံရေးဖြစ်ဖြစ် သ တင်းရရှိရေးသည် ပထမဆုံးအချက် ဖြစ်၏။ သတင်းရမှ အဲဒီသတင်းက မှန်သလား၊ မှားသလား၊ ဘယ်လောက်ထိ မှန်တာလဲ။ အရေးကြီးလား၊ မကြီးဘူးလား၊ ဘယ်လောက်အရေးကြီးတာလဲ၊ ဒါတွေကို စိစစ်ရသည် ။ အတည်ပြုရသည် ။ ပြီးမှ ဘာလုပ်ရမည်ကို ဆုံးဖြတ်ရသည် ။

အဲဒီတော့ ဘာအရေးကြီးဆုံးလဲ။ သတင်းပေါ့။ သတင်းရရေးကို နည်းမျိုးစုံလိုက်ကြ၏။ မှတ်တမ်းတင်ကြ၏။ ဓာတ်ပုံရိုက်ကြ၏။ ဗီဒီယိုရိုက်ကြ၏။ Face Book တွေ သုံးကြ၏။ ပို့ကြ၏။ ရှာကြ၏။ ပွတ်ကြ၏။

တင်ကြ၏။

သတင်းအကြောင်းကို ထောက်လှမ်းရေးရဲ့ အသုံးဖြင့် ဖော်ပြပါမည်။

သတင်း

“သတင်းဆိုသည် မှာ မှန်သည် ဖြစ်စေ၊ မှားသည် ဖြစ်စေ၊ ထင်ရှားပြဆိုနိုင်သည် ဖြစ်စေ ထင်ရှားပြဆိုနိုင်ခြင်း ကင်းမဲ့သည် ဖြစ်စေ၊ ဆီလျော်စပ်ဆိုင်သည် ဖြစ်စေ၊ ဆီလျော်စပ်ဆိုင်ခြင်း ကင်းမဲ့ သည် ဖြစ်စေ ကုန်ကြမ်းမျှသာ ဖြစ်သည် ”

မှန်ကန်သည့်သတင်းအဖြစ် အတည်ပြုနိုင်အောင် စိစစ်ရ၏။

စစ်ကြောရ၏။ မေးရ၏။ မြန်းရ၏။ ရှာဖွေရ၏။ ထပ်လိုက်ရ၏။ အကြိမ်ကြိမ်စိစစ်ပြီးမှ ထို သတင်းကို မှန်ကြောင်း အတည်ပြုနိုင်လေသည် ။ ထိုအတည်ပြုချက်ကို Higher Formation တင် ပေးရသည် ။ လိုတာ ဆက်လိုက်ဖို့ က အထက်ဌာနတာဝန်သာ ဖြစ်၏။

ဤနေရာတွင် ကျွန်တော့်ကိုယ်တွေ့လေးတစ်ခု နှစ်ခုကို တင်ပြပါမည်။

၁၉၇၈ ခုနှစ် မိုးတွင်းက ခလရ (၆၇) တွင် တာဝန်ထမ်းဆောင်ရင်း လွယ်မော်ချေမှုန်းရေး၌ တပ်ခွဲတစ်ခွဲဖြင့် လှုပ်ရှားနေရ၏။ လားရှိုးနှင့် မနီးမဝေး လေးငါးဆယ်မိုင်တွင် လွယ်မော် ၁၀၀ခန့် နှင့် ကျွန်တော့်တပ်ခွဲတိုက်ပွဲဖြစ်သည် ။ ကျွန်တော့်တပ်ခွဲက တောင်ပေါ်ကအဆင်းတောင်ခြေရွာ၌ ရင်ဆိုင်တွေ့ကြ၏။ အပေါ်အောက်မို့ လွယ်မော်တွေ တစ်နာရီခန့်ခံတိုက်ပြီး ဆုတ်သွားသည် ။ သုံးယောက်သေပြီး သေနတ် ၂ လတ် ကျန်ခဲ့၏။ ဘိန်းပိဿာချိန် ၁၀၀ ခန့်လည်း မသယ်နိုင်တော့ဘဲ ထားခဲ့ရ၏။ လား၊ မြင်း အကောင်လေးငါးဆယ် ပါသည် ။ လားတွေပေါ်

မှာ ဘိန်းပိဿာချိန် လေးငါး ခြောက်ရာ တစ်ထောင်ခန့်ပါသည် ဟု ရွာသားတွေက ပြောကြသည်။ ။ လားတန်းကြီးဆုတ်နိုင်အောင် ရွာထိပ်က ၅၇ မီလီမီတာ နောက်ပွင့်ရိုင်ဖယ်ဖြင့် ခံပစ်သည့် ၅၇ က လက်နက်ကြီးထဲ ထည့်လို့ ရ၏။ ကျွန်တော်က တပ်ခွဲအဆင့်မို့ လက်နက်ကြီး မပါပါ။ ၂ လက်မစိန်ပြောင်းနဲ့ M79 လောင်ချာပါ၏။ ၅၇ နဲ့ အပစ်ခံရ၍ အရမ်းဆက်မလိုက်ရဲပါ။ ကျွန်တော့်ဘက်မှ လည်း ၂ ယောက် ပြင်းထန်စွာ ဒဏ်ရာ ရထားသည်။ ။ ကျွန်တော်က ပေါ့ပေါ့ပါးပါးသာ လှုပ်ရှား၏။ ဘာအလေးအပင်မှ မသယ်ပါ။ ရိက္ခာ တောင် Local Purchase ဒေသန္တရ ဝယ်စားနှင့် တောင့်ပြီး ဝယ်စားသည်။ ။ ရန်သူကို တောက်လျှောက် လိုက်စစ်ဆင်နေသည်။ ။ ထိုနေ့က လိုက်စစ်မဆင်နိုင်ခဲ့ပါ။ တိုက်ပွဲနေရာမှာ ပင် အချိန်အတော်ကြာသွား၏။

ရမခတိုင်းက ရန်သူအင်အားနှင့် လက်နက်ကို မေးသည်။ ။ လူ ၁၀၀ ခန့်နှင့် ၅၇ မီလီမီတာ နောက်ပွင့်ပါကြောင်း သတင်းပို့တော့ မဖြစ်နိုင်ဘူးဟု ဆို၏။ လွယ်မော်တွေမှာ ၅၇ မရှိဘူးတဲ့ ဗျာ။

ကျွန်တော်က လေးငါးဆယ်ချက် အပစ်ခံရကြောင်း၊ ထပ်သတင်းပို့တော့ ကျည်ခွဲပြနိုင်သည် လားဟု မေး၏။ ပြနိုင်ပါတယ်ဟု ပြောပြီး သူတို့ ပစ်ပြီး ကျန်ခဲ့၏။ ကျည်ခွဲလေးငါးခွဲကောက်ပြီး လူနာသယ်အဖွဲ့နှင့် ရမခတိုင်းကို ပို့ပေးလိုက်ရတော့၏။

သက်သေခံပစ္စည်းပါသွားမှ ရမခ စစ်ဦးစီးဌာနက ယုံတော့သည်။ ။ ၅၇ က ပိုက်ဆံရှိရင် ဝယ် လို့ ရတာပဲဗျာ။ ဘာခက်သလဲ။

နောက်တစ်ခုကတော့ ၁၉၉၂ ခုနှစ် KNU ဗဟိုမာနေပလော ပထမတိုက်စစ်တုန်းက ဦးစီး ချုပ်အသစ် ဗိုလ်ချုပ်မှူးကြီးသန်းရွှေက တစ်ဖက်သတ် စစ်ရပ်စဲခဲ့၏။ တိုက်ပွဲဝင်တပ်တွေ ပြန်ခွာ ခိုင်းသည်။ ။

ဆုတ်ခိုင်းသည်။ ။ တိုက်ပွဲဝင်မှာ ကျွန်တော်နှင့် ၂ ရင်း ကျန်ခဲ့၏။ ကျန်တဲ့ တပ်တွေအားလုံး ပြန်ခွာသွားကြသည်။ ။

GNU က စိတ်ဆိုးဆိုးနှင့် လက်နက်ကြီးတွေ တရစပ်ပစ်သည်။ ။ သင်္ကြန်တွင်းကာလတစ်ရက် ညနေပိုင်း၌ ထူးထူးဆန်းဆန်း ICOM စ ကားပြောစက်လေးမှ ကရင်သံဝဲဝဲပေါ်လာ၏။

“ယောက်ဖရေ... မင်းတို့ အတွက် နှစ်သစ်ကူးသင်္ကြန်လက်ဆောင် လာပြီဟေ့”

ဟု ပြောသည်။ ။ ပြီးတော့ ဂိုးဂိုး ဂိုးဂိုး... ဝီဝီ ဝီဝီဖြင့် အသံထွက်လာ သည်။ ။ လေးငါးဆယ် စက္ကန့်အကြာ၌ အုံးဂျိမ်းဆိုသော အသံကြီးထွက်ပြီး ကျွန်တော့်ဗျူဟာရုံးအနီး လာကွဲသည်။ ။ ဗျူဟာ ရုံးနှင့်အတူ အမြောက်တပ်ဖွဲ့နှင့် ယာယီရှေ့တန်းစစ်ဆေးရုံလေး ရှိသည်။ ။ အဲဒီနားတစ်ဝိုက် လာကျ တာ ဖြစ်၏။

ဘာနဲ့ ပစ်လိုက်မှန်းမသိ။ စိန်ပြောင်းက ဖောက် ဂျိမ်းဟု မြည်၏။ ဒါ က စိန်ပြောင်းမဟုတ်။ စိန်ပြောင်း ဖောက်ဂျိမ်းဆိုတာက ဖောက်က ပို့ ကျည် Cartridge ကို Firing Pin ရိုက်တဲ့ အသံ။ ဂျိမ်း ဆိုတာက စိန်ပြော င်း ဗုံးသီးကျကွဲတဲ့ အသံ။ အသံနားထောင်ပြီး ရှောင်ချိန် တိမ်းချိန် ရသ ည်။ ။

အခုဟာက အဲဒီလိုမဟုတ်။ ဘာပါလိမ့်။

GNU တွေကတော့ အဲဒါကို ဝီထော်ဟု ခေါ်၏။ ဝီဆိုပြီး အသံမြည် ကာ အပေါ်တက်သွား ခြင်းကြောင့်ဟု ဆို၏။ ထော်ဆိုတာကတော့ ကရင်လို တက်တာပေါ့ဗျာ။ ထော်ထော်ဆိုတာ တက် တက်ပေါ့။

ဒီလက်နက်ကြီးကို GNU တွေက ယိုးဒယားဖက်ကမ်း ဒါဆောင်ယမ်

ဘက်က ပစ်ပေးနေ တာ။ သူတို့ ဟာ မဟုတ်။ ထိုင်းစစ်တပ်က လက်ဆောင်ရတာတဲ့ ။ ထိုင်းက လက်နက်စမ်းတာပေါ့ဗျာ။ လာစမ်းတာပေါ့။

လေးငါးရက် အဲဒါကြီးနဲ့ အပစ်ခံရသည် ။ သူသ Splinter စများ မကွဲပါ။ ဗုံးသီးရှည်ရှည်မှ ငါး ကွန်းရှုပ်အမြောင်းလို အမြောင်းကြီးများ အဖြစ် ပြန်ထွက်သွားသည် ။ ကျွန်တော်က အဲဒါမျိုးနဲ့ အပစ် ခံရပါသည် ဆိုတော့ စစ်ရုံး ကကကြည်းမှ ဟုတ်ရဲ့ လားတဲ့ ။ ဟုတ်တာပေါ့ဗျာ။ မဟုတ်ဘဲ အထက်ဌာန ကို ဘယ်ပြောရဲမှာ လဲ။

ဒါနဲ့ နမူနာပို့ပါပြောတော့ အဲဒီငါးကွန်းရှုပ်အမြောင်းကြီးတွေ လိုက်ကောက်ပြီး ရဟတ်ယာဉ် အကြုံနဲ့ ကကကြည်း ပို့လိုက်ရသည် ။ အဲဒီကျမှ အဖြေပေါ်၏။

၁၀၇ မီလီမီတာရော့ကတ် လောင်ချာတဲ့ ။ ရုရှားလုပ် ကက်ရှူးယား အတွဲ လိုက်လောင်ချာမျိုး ဖြစ်၏။ ၆ လုံးတွဲ၊ ၈လုံးတွဲများ ဖြစ်သည် ။ ကားပေါ်မှ ပစ်စင်နှင့် ပစ်ရသည့်အမျိုး ဖြစ်၏။ (မြန်မာ့ တပ်မတော်တွင်လည်း အထက်ပါလက်နက်မျိုးများ အခု ဖြစ်နေပါပြီ။ တပ်မတော်နေ့စစ်ရေးပြများ တွင် ကြည့်ပါရန်။)

အဲဒီကျမှ အဖြေပေါ်သည် ။

နောက်တော့ မှန်ပြောင်းဖြင့် ဟိုဘက်ကမ်းလှမ်းကြည့်ရာ ပစ်တဲ့ ကားကို ကျွန်တော်တို့ တွေ့ရ ပါသည် ။ ပစ်စင်နှင့်တင်ပြီး ပစ်ပေးနေတာဖြစ်ပါ၏။

ဤသို့သော် ဖြစ်စဉ် နှစ်ခု သုံးခုရှိခဲ့ပါသည် ။

သတင်းနှင့်ဆက်စပ်၍ တင်ပြလိုက်ရခြင်းပါ။

ဆက်လက်ပြီး သတင်းထောက်လှမ်းရေးနှင့် စပ်ဆိုင်သည် များကို

ဖော်ပြပါဦးမည်။

တိုက်ပွဲထောက်လှမ်းရေးမှ သိမှတ်ဖွယ်ရာများ

(၁)ထောက်လှမ်းရေး(သတင်း)

(၂)လုံခြုံရေး

(၃)သိပ္ပံနှင့်နည်းပညာ

(၄)ထောက်လှမ်းရေးစက်ဝန်းတို့ ဖြစ်၏။

၁။ သတင်းထောက်လှမ်းရေး

(က)စု။ရနိုင်သမျှ သတင်းများ စုဆောင်းရန်။သတင်းစုဆောင်းခြင်း
အား မိမိသတင်းပေး

အထောက်တော်များမှ လည်းကောင်း၊
အခြားအခြေအမြစ်မီဒီယာများ ၊ စာရွက်စာ တမ်းများ ၊ ဆက်သွယ်ရေး
စကားပြောစက်များမှ လည်းကောင်း၊ ကြားဖြတ်ဖမ်းစက် များမှ လည်း
ကောင်း၊ တယ်လီဖုန်းဖြင့်လည်းကောင်း၊ ရေဒီယိုမှ လည်းကောင်း
အမျိုးမျိုးသတင်းကို စုကြရမည်။ စုကြရသည် ။

(ခ)တည်။ဖြစ်နိုင်ချေအလားအလာကို တည်ဆောက်ရန်။ဒီသတင်း
ဟာ ဘယ်လောက်ဖြစ်နိုင်

သလဲ။ ဘယ်လောက် ယုံကြည်ရသလဲ။ ဘယ်လောက်အဆင့်ရှိသလဲ
။ ဒါကိုအကဲဖြတ်ရသည် ။ အနက်ကောက်ရသည် ။ အနက်ကောက်ရမ
ည်။ ပြီးတော့ ဒီသတင်းကို အတည်ပြုရသည် ။

ဒါနဲ့ ပတ်သက်ပြီး ဥပမာတစ်ခုတင်ပြပါမည်။ ၁၉၇၈ ခုနှစ် နှစ်စက
ဖြစ်သည် ။ ကျွန်တော် သည် ခလရ (၆၇) ခွဲ ၄ နှင့် နောင်လိုင်စခန်းတွင်

စခန်းထိန်းတာဝန်ထမ်းဆောင်နေစဉ်ကာလက ဖြစ် ၏။ အရေးကြီးသတင်းတစ်ခု ရသည် ။ ရလျှင်ရခြင်း ထိုသတင်းမှာ အရေးကြီးသဖြင့် အောက်ပါ ကြေးနန်းပုံစံဖြင့် တန့်ယန်းဗျူဟာသို့ တင်ပြခဲ့၏။

ရက်စွဲအချိန် = ၇၈ ဖေ ၂၈ ၁၂၀၀

ပ။ခလရ (၆၇) ခွဲ ၄

လ။စစ်ဗျူဟာ(တန့်ယန်း)

တ။ခလရ (၆၇)

၁ ဦး ၄ လ ၀၂။ ရန်သူသတင်းပေးပို့ခြင်း ၇၈ ဖေ ၂၆ ရက်နေ့က မိမိ စခန်းမှူးနှင့် တာဆိုင်း လျှံပူကျယ်တို့ တွေ့ဆုံရာ၌ တာဆိုင်းလျှံတစ်ဖက်ကမ်း သံလွင်အရှေ့ဘက်၌ ဗကပတပ်မဟာ (၈)နှင့် (၁၂) ပူးပေါင်းအင်အား ၂၀၀၀ ကျော် စုဖွဲ့လျက်ရှိပြီး မိမိ သံလွင်အနောက်ခြမ်း တပ်စခန်းများကို တိုက်ခိုက်ရန် စီစဉ်လျက်ရှိကြောင်း သတင်းရ။ (ခ/၂)

ထိုသတင်း တန့်ယန်းဗျူဟာ ရောက်သွားသည် ။ ဖေဖော်ဝါရီ ၂၈ ရက် နောက်တစ်နေ့၌ ကျွန်တော့်တပ်ခွဲနှင့် ခလရ (၃၃)မှ တပ်ခွဲ စခန်းထိန်း တာဝန်လွှဲပြီး ကျွန်တော် နောက်ပိုင်းမှ မိုင်းရယ် ပြန်ရသည် ။

တန့်ယန်းဗျူဟာရောက်တော့ ဗျူဟာမှူး ဗိုလ်မှူးကြီးမြင့်အောင် (ကွယ်လွန်သူ လယ်ဆည် ဝန်ကြီး ဒုဗိုလ်မှူးကြီးမြင့်အောင်)နှင့် တွေ့ရ၏ ။

“ဟေ့ကောင်ရဲ့ ... ဗကပ ၂၀၀၀ လောက် တာဆိုင်းလျှံကူးတို့ အရှေ့ဘက်ကမ်းရောက်နေတာ သေချာရဲ့ လား”

“သေချာတယ်လို့ ပြောပါတယ်ခင်ဗျ”

“ဘယ်သူက ပြောတာလဲ”

“တာဆိုင်းလျှံသူကြီး ပူကျယ်က စခန်း လာပြီး သတင်းပို့တာပါ။ လဆန်းက ကျွန်တော် တိုက်ကင်းထွက်ရင်း တာဆိုင်းလျှံရောက်တော့ သူကြီးပူကျယ်နဲ့ တွေ့ပါတယ်။ သတင်းထူးရင် သတင်းပို့ပေးဖို့ သူ့ကို မှာ ခဲ့ပါတယ်။ အဲဒါကြောင့် သူက လာသတင်းပို့တာပါ”

“ဘယ်လိုထူးလဲ”

“ဗကပတွေ ဝါးဖောင်တွေ၊ လူနာသယ်ဝါးကပ်တွေ အရှေ့ဘက်ကမ်း မှာ လုပ်နေကြသတဲ့ ခင်ဗျ။ ပြီးတော့ သူ့လည်း အစည်းအဝေးခေါ်လို့ ဟို ဘက်ကမ်းကူးတော့ ဗကပအရှေ့မြောက်စစ်ဒေသက ကော်မတီဝင် ကျော်မြင့် ခေါ် ဇော်မိုင်နဲ့ သူ တွေ့ခဲ့ရတာတဲ့ ခင်ဗျ”

“ဪ... သူက ဇော်မိုင်မှန်း ဘယ်လိုလုပ်သိလဲ”

“သူက အရင် အရှေ့ဘက်ကမ်းကခင်ဗျ။ လွန်ခဲ့တဲ့ လေးငါးနှစ်ကမှ ဒီအနောက်ဘက်ကမ်း ကူးလာတာ။ ဇော်မိုင်ကို ဟိုတုန်းကတည်းက ခဏ ခဏ မြင်ဖူးနေလို့ သိတာတဲ့ ခင်ဗျ။ အဲဒီနေ့က ဇော်မိုင်က ကချင်လုံ ချည် ဝတ်ထားတာတဲ့ ခင်ဗျ”

“ဪ... တယ်ဟုတ်ပါလားကွ။ ဗကပ တပ်မဟာ (၈) နဲ့ (၁၂) နှစ်ခု ပေါင်းလာတာ သူက ဘယ်လိုလုပ်သိတာလဲ။ ဗကပရဲဘော်တွေ သူ မြင် ခဲ့လို့ လား”

“အများကြီးတော့ မမြင်ခဲ့ဘူးတဲ့ ခင်ဗျ။ ရွာထဲမှာ နဲ့ လှေဆိပ်မှာ တော့ အစောင့်စစ်သားတွေ တော့ တွေ့သတဲ့ ခင်ဗျ။ အားလုံးလိုလို ဝက လေးတွေတဲ့ ခင်ဗျ”

ဗျူဟာမှူးက တွေဝေသွားသည် ။ နည်းနည်းစဉ်းစားဟန်ပြုလိုက်၏

။ ပြီးမှ ...

“ဟေ့ကောင်... မင်းဟာ ဟုတ်ရဲ့ လားကွာ။ ဒို့ဆီမှာ တော့ ဘာသတင်းမှ တက်မလာဘူးကွ”

အထက်ပါအတိုင်း ပြော၏။ ကျွန်တော် သတင်းပို့တာ ယုံကြည်ပုံမရပါ။ သူ့ဗျူဟာနယ်မြေ တွင် ဗကပ အင်ကြီးအားကြီးနဲ့ ဝင်လာတယ်ဆိုသည် ကို သူ လက်ခံမယ့်ပုံ မပေါ်ပါ။ လက်ခံချင်ပုံမရ ပါ။

“အေးအေး...မင်း သွားတော့...သွားတော့”

ကျွန်တော် အလေးပြု ပြန်ထွက်၍ မိုင်းရယ် ပြန်ခဲ့ရ၏။

သိပ်မကြာပါခင်ဗျာ။ တစ်ပတ်သာကြာ၏။ ၁၉၇၈ ခုနှစ် မတ်လ ၆ရက်နေ့၌ ဗကပ ၂၀၀၀ ကျော် တာဆိုင်းလျှံကူးတို့ မှ ကူး လာပြီး ၇ ရက်နေ့ မနက်၌ နောင်လိုင်၊ ပါဖန်၊ ပွိုင့် ၆၀၄၁ နှင့် နန့်မူဆယ်စခန်းများကို ဝင်တိုက်တော့၏။ ဗိုလ်မှူးသိန်းထွန်းတင်၏ ပွိုင့် ၆၀၄၁ စခန်းမှ လွဲ၍ ကျန်စခန်း များအားလုံး နာရီပိုင်းအတွင်းတွင် ပင် ကျဆုံးသွားတော့၏။

ကျွန်တော် သတင်းပို့တာ မယုံ၍ ဗျူဟာက ဘာမှ လုပ်ပုံမရပါ။ သတင်းပေးပြီး ကြိုတင်ပြင်ဆင်ခြင်း၊ တန့်ယန်းတပ်ရင်းမှူးအား စခန်းစစ်ရန် တာဝန်ပေးခြင်း၊ ဗျူဟာမှူးကိုယ်တိုင် သံလွင်အနောက်ခြမ်းတပ်များကို လိုက်လံစစ်ဆေးမှု မရှိခြင်း၊ စပ်ကြားမြေ စိုးမိုးမထားခြင်း၊ တိုက်ကင်း လှည့်ကင်းများ မလွှတ်ခြင်း၊ ခံစစ်များ ခိုင်မာအောင် မပြင်ဆင်ခဲ့ခြင်း၊ တပ်ဆောင်းတပ်များ ပို့မထားခြင်း၊ စစ်ကူပစ်ကူများ စီစဉ်မထားခြင်းတို့ ကြောင့် နောင်လိုင် ပါဖန် တိုက်ပွဲကြီး ဖြစ်ပွားကာ ရက်ပေါင်း ၂၀ ကျော်ကြာအောင် ဗကပနှင့် မြန်မာ့တပ်မတော်တို့ သူသေကိုယ်သေ တိုက်ပွဲကြီးများ ဆင်နွှဲ ခဲ့ရပါသည် ။

ဒါက ကျွန်တော် သတင်းပို့တာကို အလေးမထားလိုက်၍ ပေးဆပ်လိုက်ရသည့် သွေးချွေး များ အသက်များ ဖြစ်ပါသည်။ ။

လူလေးငါးရာ ကျဆုံး၊ ဒဏ်ရာရ၍ လက်နက်စုံ ရာဂဏန်းဆုံးရှုံးရသည်။ ။ လူအတော်များများ ရန်သူ့သို့ပန်းအဖြစ် အဖမ်းခံခဲ့ရပါသည်။ ။

ဒီခေတ်တိုက်ပွဲတွေ ပေါင်းလိုက်ရင် အဲဒီတုန်းက တစ်ပွဲစာသာ ဖြစ်၏။ စာရှုသူများ သိနိုင်ပါ ရန်။

(ဂ)သုံး။အသုံးချခြင်း

ဒီသတင်းကို အသုံးပြုရမည်။

ဒီနေရာတွင် သတင်းအသုံးချနိုင်ရန်အတွက် ဘယ်လောက်မှန်ပြီး ဘယ်လိုသုံးရန်ဆိုသည် ကို သတင်းအဆင့်အတန်း သတ်မှတ်ရသည်။ ။

သတင်းအဆင့်အတန်း သတ်မှတ်ရာ၌ အောက်ပါအတိုင်း သတ်မှတ်သည်။ ။ ပထမ သတင်း တည်ရာဌာန၊ ဒုတိယက သတင်းအဆင့်အတန်း ။

သတင်းတည်ရာဌာနအဖြစ် အောက်ပါအတိုင်း သတ်မှတ်သည်။ ။

က-ကာယကံရှင်ကိုယ်တိုင်က ပေးတဲ့ သတင်း။

ခ-တစ်ဆင့်ကြားသူ သို့မဟုတ် မြင်ခဲ့သူက ပေးတဲ့ သတင်း။

ဂ-ကောလာဟလသတင်းတစ်ဆင့်စကား တစ်ဆင့်နားကြားတဲ့ သတင်း၊ လူထု

ထဲ ပြန့်နေတဲ့ သတင်း။

ဥပမာ ပေးပါမည်။

၁၉၆၈ က သခင်သန်းထွန်းလုပ်ကြံခံရတော့ လုပ်ကြံခံသူ

ရဲဘော်မြကြီးက ဤပွဲတွင် အလင်း ဝင်သည် ။ ပြီးတော့ ပြော၏။ သူ သ
ခင်သန်းထွန်းကို အနီးကပ်ပစ်ခတ်လုပ်ကြံခဲ့ပါသတဲ့ ။

တပ်က မယုံပါ။ လိုက်ပြခိုင်းသည် ။ မြရာပင်ကျောကို သူလိုက်ပြသ
ည် ။ အလောင်းမတွေ့ပါ။ နောက်တော့ ရဲဘော်မြ အလင်းဝင်လာသည်
။ သူက သခင်သန်းထွန်းအလောင်းမြှုပ်တာတွင် ကိုယ်တိုင်ပါသူ ဖြစ်၏။
အလောင်းတွေ့သည် ။ ရသည် ။

ထို့ကြောင့် သခင်သန်းထွန်းလုပ်ကြံခံသူ ရဲဘော်မြကြီးသည် ‘က’အ
ဆင့် သတင်းတည်ရာ ဌာန ဖြစ်၏။

ရဲဘော်မြကိုတော့ ‘က’ သို့မဟုတ် ‘ခ’ဟု သတ်မှတ်ချင်လည်း ရပါသ
ည် ။ သူကိုယ်တိုင် အလောင်းမြှုပ်ခဲ့တာဆိုတော့ ‘က’ ဟု သတ်မှတ်က ပို
မှန်ပါမည်။

နောက်တစ်ခုက သတင်းအဆင့်အတန်း

သတင်းအဆင့်အတန်း သတ်မှတ်ရာ၌

၁-လုံးဝ ယုံကြည်အားထားရမည့်သတင်း

၂-ယုံကြည်အားထားရသည့်သတင်း

၃-အနည်းငယ်အားထားနိုင်သည့်သတင်း

၄-အားမထားနိုင်သည့်သတင်း

ဒါ့အပြင် လျှို့ဝှက်အဆင့် သတ်မှတ်ချက်ပါ ထည့်တွက်ရ၏။

လျှို့ဝှက်အဆင့်တွင် လည်း လေးမျိုးခွဲသည် ။

(က)ထိပ်တန်းလျှို့ဝှက်

(ခ)လျှို့ဝှက်

(ဂ)ကန့်သတ်

(ဃ)ရိုးရိုး

ဥပမာပေးပါမည်။ ကြေးနန်းပုံစံတစ်ခု ရေးပြပါမည်။

ပ။တပ်မ (၇၇)ရက်စွဲအချိန်

လ။ကွပ်ကဲမှုအောက်တပ်အားလုံး၆၈ နို ၂၅၀၈၀၀

၁ ဦး ၁။ လ၀ ၁။ ဗကပခေါင်းဆောင် သခင်သန်းထွန်းအလောင်း
အား ၆၈ နို ၂၃၁၂၀၀ က ရှာဖွေတွေ့ရှိပြီဖြစ်ကြောင်း တိုက်ပွဲဝင် အဆင့်
အတန်းအားလုံးသို့ အသိပေးပြောကြားသွားရန် (က/၁)

ဒါနဲ့ ပတ်သက်ပြီး ထောက်လှမ်းရေးသင်တန်းဆင်း ကျွန်တော့်မိတ်
ဆွေ အရာရှိကြီးတစ်ဦးက အောက်ပါအတိုင်း ပြောခဲ့ဖူးသည် ။

မိမိယုံကြည်ရမှုအပေါ် မူတည်၍ က/ခ/ဂ ဆုံးဖြစ်သည့် သတင်းအ
တင့်အဆန်းသည် ဘယ်သူ့ က ပြောတဲ့ သတင်းလဲ၊ ရဲဘော် မြကြီးလား၊
ရဲဘော် ဘခက်လား၊ ဗိုလ်တင်ရှိန်လား၊ သတင်းပေးတဲ့ သူအပေါ်တွင် မူ
တည်ပြီး အောက်ပါအတိုင်း သတင်းအဆင့်အတန်းကို သတ်မှတ်နိုင်သ
ည် ဆို၏။

က/၁အဆင့်အရှိဆုံး၊ အယုံကြည်ရဆုံး

က/၂အတော်ယုံကြည်ရသည် ။ အတော်ဟုတ်နေပြီ။

ခ/၁အတော်လေးမှန်တဲ့ သတင်း

ခ/၂အသင့်အတင့်မှန်တဲ့ သတင်း

ခ/၃မသေချာပါ။ ကလေးလောက်က ပြောတဲ့ သတင်း မှန်ချင်မှ မှန်
မည်။

အထက်ပါအတိုင်း သတင်းအဆင့်အတန်းနှင့် လုံခြုံမှုအဆင့်အတန်း အား ခွဲခြားထားသော် လည်း ကြေးနန်းအတော်များများ ၌ ၁/၂ ထက် ပို၍ ဖော်ပြကြလေ့မရှိပါ။ အားလုံးက ကိုယ့်အတွက် တစ်ကွက်တော့ ချန်ထားကြပါသည်။ ။ က/၁၊ က/၂၊ ၁/၁ တွေ မလုပ်ကြပါ။

(ဃ)ညွှန်။ညွှန်ကြားခြင်း

သတင်းရရှိဖြစ်၍ ဒါကိုမူတည်ပြီး ညွှန်ကြားချက်ထုတ်ရမည်။

ပဲခူးရိုးမတွင် ဗကပဥက္ကဋ္ဌ သခင်သန်းထွန်း၊ ကျဆုံးသွားပြီဖြစ်၍ ကျန်ဗကပဗဟိုအား လက်စတုန်း ချေမှုန်းရေးအတွက် တိုက်ပွဲဝင်တပ်များမှ ကိုယ်စွမ်းဉာဏ်စွမ်းရှိသရွေ့ ဆောင်ရွက်ကြ ရန် တိုက်တွန်းသည့် ညွှန်ကြားချက်မျိုး ထုတ်ရမည်။ ထုတ်ရန်လိုသည် ။ ရသည့်သတင်းပေါ်မူတည် ပြီး ဆောင်ရွက်ရန်ဖြစ်သည်။ ။



လယ်ဆည်ဝန်ကြီးဘဝတွင်လူမှုရေးကိစ္စများကြောင့်
နာမည်ပျက်သွားသည့် ဒုတိယဗိုလ်ချုပ်ကြီး မြင့်အောင်



ဗိုလ်ချုပ်ကြီးခင်ညွန့်အား ထောက်လှမ်းရေးညွှန်မှူးဖြစ်အောင်
ပံ့ပိုးပေးခဲ့သည့် ဗိုလ်မှူးချုပ်တင့်ဆွေ

၂။လုံခြုံရေး

ထောက်လှမ်းရေး

ဘာသာရပ်၌

လုံခြုံရေးကိစ္စသည်

အလွန်အရေးကြီး၏။ လုံခြုံရေးဆိုရာ၌ -

(က)စစ်သတင်းလုံခြုံရေး(သတင်း)

(ခ)စစ်မှုထမ်းလုံခြုံရေး(လူ)

(ဂ)စစ်ပစ္စည်းလုံခြုံရေး(လက်နက်)

(ဃ)ဌာနချုပ်လုံခြုံရေး(အဆောက်အဦး)

စစ်သတင်းလုံခြုံရေးအတွက် ကန့်သတ်လျှို့ဝှက်၊ ထိပ်တန်းလျှို့ဝှက် ဟု သတ်မှတ်ထားသည်။ ။

ဥပမာ- မြန်မာနိုင်ငံမှ အနုမြူဗုံးထုတ်နေသည် ။ ဒါဆို လုံးဝထိပ်တန်းလျှို့ဝှက် ဖြစ်၏။ အချိန်မကျမီ ဘယ်သူမှ မသိစေရ။ ဘယ်သူမှ မပြောရ။ အာမချောင်ရ။ သတင်းမပေါက်စေနဲ့ ဗိုလ်ချုပ် မှူးကြီး သန်းရွှေလက်ထက်က ထိုသတင်းပေါက်ကြားခဲ့၍ အတော်ရှင်းခဲ့ရသည် ။ မဟုတ်ပါဘူးဟု ဗိုလ်ချုပ်ကြီးသိန်းစိန်လက်ထက်၌ နိုင်ငံတကာကို ရှင်းပြခဲ့ရသည် ။

လူလုံခြုံရေးအတွက် ကင်းချခြင်း၊ ခြံစည်းရိုးကာရံခြင်း၊ အထပ်ထပ် စစ်ဆေးခြင်း၊ အဝင်အ ထွက် မှတ်ပုံတင်ခြင်း၊ C.C.T.V ကင်မရာတပ်ဆင်ခြင်းများ လုပ်ရသည် ။ အရေးကြီးအဆောက်အဦးများ သော့အထပ်ထပ်ခတ်ရသည် ။ ခိုင်မာသော တံခါးကြီးများ လုပ်ထားရသည် ။ ဝင်းတဲ၊ ဂိတ်တဲ များ ၊ စစ်ဆေးရေးဂိတ်များ ထားရသည် ။

စစ်ပစ္စည်းလုံခြုံရေးလည်း အထက်ပါအတိုင်းပါ၏။

ဌာနချုပ် Head Quarter များ လုံခြုံရေးလည်း ထိုနည်းအတူပါပင်။

၃။ သိပ္ပံနှင့်နည်းပညာ



ထောက်လှမ်းရေးတွေ တွင် ကျယ်လာသောအခါ သိပ္ပံနှင့်နည်းပညာလည်း တစ်ပါတည်းပါ လာသည် ။

ဟိုရှေးအခါက ဓာတ်ပုံခိုးရိုက်ခြင်း၊ TV ရိုက်ယူခြင်း၊ ခြေရာခံ ခြေရာကောက်ခြင်း၊ လက်ဗွေ များ ရှာဖွေခြင်း၊ ဓာတ်မှန်များ ရိုက်ကြည့်ခြင်း၊ အနုကြည့်မှန်ပြောင်းများ အသုံးပြုခြင်းတို့ လုပ်ခဲ့၏။

ထောက်လှမ်းရေးသင်တန်းများ တွင် ဓာတ်ပုံခိုးရိုက်ခြင်း၊ သော့ပြင် သော့ဖျတ်တတ်အောင် သင်ကြားပေးခြင်း၊ ကွန်ပျူတာအသုံးပြုခြင်း၊ ကွန်ပျူတာနှင့် သိလိုရာ အင်တာနက်တွင် ရှာကြည့် ခြင်း စသည် များကို သင်ကြားရသည် ။ နောက်ယောင်ခံလိုက်ခြင်းသင်ရသည့် မော်တော်ကားမောင်း တတ်အောင်၊ မော်တော်ဆိုင်ကယ်စီးတတ်အောင် သင်ကြားရသည် ။ မိုင်းထောင်ခြင်း၊ မိုင်းခွဲခြင်းနှင့် လက်နက်ငယ်များ ဖြုတ်တတ်အောင်၊ ကျွမ်းကျွမ်းကျင်ကျင် ပစ်တတ်အောင် သင်ကြားရသည် ။ လျှပ်စစ်ပညာတတ်ပြီး မီးဖျက်တတ်အောင်၊ ပြင်တတ်အောင် သင်ကြားရသည် ။

ယခုအခါ ဂြိုဟ်တုမှ ထောက်လှမ်းခြင်း၊ Drone ခေါ် မောင်းသူမဲ့ယာဉ်များ စေလွှတ်ပြီး ထောက်လှမ်းခြင်းများ လုပ်နေကြပြီး ရှေးအခါကမူ လူပါသည့် သူလျှိုယာဉ်များ၊ ရေငုပ်သင်္ဘောများ လွှတ်ခဲ့သည် ။ ယခုအခါမူ ခေတ်မရှိတော့ပါ။ လူပါသည့်လေယာဉ် ပစ်ချခံရနိုင်သည် ။ အမေရိကန် ယူတူးသူလျှိုယာဉ်မှာ ရုရှားမှ ပစ်ချခဲ့၍ လေသူရဲ ဖရန်စစ်ပါဝါ အဖမ်းခံခဲ့ရသည် ။ ယခုအခါတွင် တော့ လူမပါသည့် Drone ယာဉ်များ လွှတ်၍ ထောက်လှမ်းနေကြသည် ။

၄။ ထောက်လှမ်းရေးစက်ဝန်း



ထောက်လှမ်းရေးနှင့်ပတ်သက်ပြီး ကျွန်တော် သိရှိနားလည်ထားသည့် များကို ဆက်လက် ဖော်ပြပါဦးမည်။

ESPIONAGE ခေါ် ထောက်လှမ်းရေးလုပ်ငန်း

ထိုလူပုဂ္ဂိုလ် နှစ်ဦးမှာ ဆန့်ကျင်ဘက် (ဝါ) ရန်သူနယ်မြေမှ နိုင်ငံရေးလှုပ်ရှားမှုများ နှင့် အခြားသော အကြောင်းထူးများ ၊ စစ်ရေးပြင်ဆင်မှု၊ ကာကွယ်ရေးအချက်အချာ၊ စီးပွားရေးအချက်အချာ၊ ရိက္ခာ ၏ ပမာဏစသည့်သတင်းများကိုထောက်လှမ်းခြင်းမျိုး ဖြစ်ပါသည် ။ ထိုတာဝန်ကိုယူရသည့် Agent

အထောက်တော်၏ ဝတ္တရားမှာ ဖြစ်သည့်နည်းဖြင့် သတင်းကို စုံစမ်း ထောက်လှမ်းကာ မိုက်ကရို ဖလင်ဖြင့် လျှို့ဝှက်သင်္ကေတများ ရေး၍ သော်လည်းကောင်း၊ လှိုင်းတိုဝိုင်ယာလက်စက်ဖြင့် သော် လည်းကောင်း တစ်ဆင့် ဌာနချုပ်သို့ သတင်းပို့ပေးရသည် ။

COUNTER ESPIONAGE ခေါ် တန်ပြန်ထောက်လှမ်းရေး

မိမိတို့ က အခြားနိုင်ငံ၊ နယ်မြေကို လျှို့ဝှက်ထောက်လှမ်းသလို ကိုယ့်ပြည်နယ်အကြောင်း ခြင်းများကိုလည်း တစ်ပါးနိုင်ငံက ထောက်လှမ်းမည်ဖြစ်သည် မှာ သေချာလှပေသည် ။ ကိုယ့်အထောက်တော် (ဝါ) သူလျှို့ဝှက်သလို အခြားအခြားဘက်မှ သူလျှို့ဝှက်မည်မှာ လည်း

သဘာဝကျသောအချက် ဖြစ်၏။ ထိုရောအခါ
တန်ပြန်ထောက်လှမ်းခြင်းအားဖြင့် တစ်ဖက်သော အုပ်စု၏ သူလျှို့ဝှက်
ယောက် သို့မဟုတ် အဖွဲ့အစည်းကို ခြေရာကောက်မိနိုင်မည်ဖြစ်သည်။ ။
ထိုသို့လျှင် မြွေမြွေချင်း ခြေရာကောက်ရသူများကို
တန်ပြန်ထောက်လှမ်းရေးသမားဟု ခေါ်ဆိုရပါသည်။ ။

SABOTAGE အဖျက်လုပ်ငန်း

ထိုတာဝန်ပိုင်းမှာ ထောက်လှမ်းရေး (သူလျှို့ဝှက်) လုပ်ငန်းနှင့် အကျိုးဝင်
သော်လည်း သဘာဝ အားဖြင့် ခြားနားချက်ရှိ၏။ အဖျက်လုပ်ငန်းကို
တာဝန်ယူရသူသည် ရန်သူလှုပ်ရှားမှုကို မျက်ခြည် မပြတ် စောင့်ကြည့်ရ
သော်လည်း သတင်းပို့စရာ မလိုချေ။ သူက စစ်ရေးစစ်ရာ၊ အဆက်အသွ
ယ်၊ အချက်အချာကျသော တံတား၊ ရထားလမ်း စသည် တို့ နှင့် ရန်သူရိ
က္ခာ၊ ခဲယမ်းမီးကျောက်သိုလှောင်ရာ ဌာနများကို ဖောက်ခွဲဖျက်ဆီးပေး
သည်။ ။ တစ်ခါတစ်ရံ ထိုသို့အကြမ်းနည်းမဟုတ်ဘဲ စိတ်ဓာတ်နည်းဖြင့်
ရန်သူဘက်မှ တက်ကြွမှုများကို နည်းမျိုးစုံသုံး၍ ဖြိုခွင်းရသည်။ ။ ဒုတိ
ယကမ္ဘာစစ်အတွင်းက ဥရောပစစ်မျက်နှာတွင် ဂျာမနီတို့ က အင်္ဂလိပ်စ
တာလင်ပေါင်များ၊ ဈေးကျအောင် အတုများ လုပ်၍ ဖြန့်ဝေခြင်းမျိုးမှာ
စီးပွားရေးဘက်မှ အဖျက်လုပ်ငန်းမျိုးဖြစ်သည်။ ။ တစ်ခါတရံတွင် မူ အ
စိုးရဘေး ကျပ်နံကျပ်ဖြစ်စေရန် စီးပွားရေးတွင် အကွက်ထွင်ပေးရသလို
ပြည်တွင်းစစ်၊ လူမျိုးရေးအဓိကရုဏ်း၊ ဆန္ဒပြပွဲများ ဖြစ်ပေါ်အောင်
သွေးထိုးပေး၊ လက်နက်ထောက်ပံ့ပေး စသည် ဖြင့် ပြုလုပ်ရသေးသည်
။ (ဗကပများ ၏ ယူဂျီနည်းနာများ)

ဆိုခဲ့ပြီးသော တာဝန်ပိုင်းများမှာ သဘောမျှသာဖြစ်ပါသည်။ ။ ဒု၊ထ
က်ပို၍ အသေးစိတ်ကျကျ ကာလဒေသအလိုက် လုပ်ဆောင်ကြရပါ၏။

ထိုကဏ္ဍသုံးခုမှာ တစ်ခုကိုတစ်ခု တိုက်ရိုက်ဆက်သွယ်၍ လည်းကောင်း၊ သွယ်ဝိုက်ဆက်သွယ်၍ လည်းကောင်း၊ သူလျှို့ဝှက်မှုများကို လည်ပတ်လှုပ်ရှားစေပါ၏။ ယင်းသို့လျှင် တိုင်းတစ်ပါး၌ လှုပ်ရှားထောက်လှမ်းရသောအခါ တစ်ဦးတစ်ယောက်တည်းလုပ်ဆောင်ရသည် လည်း ရှိ၏။ အသိုင်းအဝိုင်းနှင့် လုပ်ရသည် လည်း ရှိ၏။ အဖွဲ့အစည်းဖြင့်လုပ်ရသည့်အခါ Ring ခေါ် အဖွဲ့ကလေးများ ဖွဲ့ကာ တစ်ဦးနှင့်တစ်ဦး ဆက်သွယ်၍ လုပ်ရပါသည် ။ အချို့အချို့သော သူလျှို့ဝှက်မှုများမှာ တစ်ဦးနှင့်တစ်ဦး သိကြရသည် မဟုတ်ဘဲ သီးခြားခွဲ၍ တာဝန်ယူတတ်ကြပါ သည် ။

သူလျှို့ဝှက်မှုများ တွင် သီးခြားကျွမ်းကျင်သော အတတ်ပညာများ ရှိကြသည် သာဖြစ်သည် ။ အချို့ က ဓာတ်ပုံရိုက်ရာတွင် တော်သလို၊ အချို့က ရုပ်ပြောင်းရုပ်လွှဲကောင်းသည် ။ စကားမျိုးစုံတတ်၍ ဓလေ့မျိုးစုံ နားလည်သည် ။ အချို့က ရေဒီယိုထရန်စမစ်တာ သုံးစွဲရာ၌ ကျင်လည်သည် ။ ဒီဇေတ်ဆို ကွန်ပျူတာတွေ ဘာတွေ အထူးကျွမ်းကျင်ရမည်။ (Sabotage) ခေါ် အဖျက်သမားအဖို့ မိုင်းခွဲခြင်း၊ ပေါက်ကွဲတတ်သော လက်နက်များကို လုပ်ဆောင်တတ်ခြင်း စသည့်အရည်အချင်းများ လည်း ရှိရ ပေသည် ။

ဒီအကြောင်းတွေရေးရလျှင် စာအုပ်အတော်များများ ဖြစ်လာစရာ ရှိပါသည် ။ သို့ရာတွင် သဘောမျှသာ ရိပ်စားမိရန် တင်ပြရသဖြင့် ဤမျှနှင့်ပင် လုံလောက်ပြီဟု ယူဆပါသည် ။

တန်ပြန်ထောက်လှမ်းရေး

Counter Intelligence

တန်ပြန်ထောက်လှမ်းရေးတွင် မိမိနှင့်ဆန့်ကျင်ဘက်အဖွဲ့အစည်းအပေါ် အသာရအောင်၊ အနိုင်ရအောင် အောက်ပါများ ဆောင်ရွက်ခြင်း

ခေါ်ဆိုသည်။ ။

(က)သူလျှို့ဝှက်လွှတ်ခြင်း (သတင်းရရေး အခြေခံသည်)

(ခ)အဖျက်လုပ်ငန်းဆောင်ရွက်ခြင်း (သူတို့ လုပ်ငန်းများကို ပျက်စီး အောင်ပြုလုပ်ခြင်း)

(ဂ)အမှောက်လုပ်ငန်းပြုလုပ်ခြင်း (စိတ်ဓာတ်ကျသွားအောင် ဇောက်ထိုး)

အချို့ကမူ အမှောက်အစား အမှောင့်ဟု လည်း သုံးသည်။ ။

တန်ပြန်ထောက်လှမ်းရေးနည်းနာသုံးခုတွင် အမှောက်သည် အဆိုးဆုံး ဖြစ်၏။

သူလျှို့ Spy

ဆန့်ကျင်ဘက်အဖွဲ့အစည်းများမှ သတင်းအမျိုးမျိုးကို ရအောင် ထောက်လှမ်းသူကို သူလျှို့ Spy ဟု ခေါ်သည်။ ။

သူလျှို့တွင် တစ်ဖက်ချွန်၊ နှစ်ဖက်ချွန် သူလူကိုယ့်ဘက်သားဟူ၍ ရှိတတ်သည်။ ။ ကမ္ဘာပေါ်တွင် သူလျှို့ဖြစ်စဉ်အမျိုးမျိုးရှိသည်။ ။

၎င်းဖြစ်စဉ်များကို ဝတ္ထုများ ရေးသား၍ ထုတ်ဝေဖြန့်ချိခဲ့ရာ စာဖတ်ပရိသတ်ကြီးအနေနှင့် Spy ဇာတ်လမ်းစုံအမျိုးမျိုးအား ဖတ်ရှုခဲ့ပြီးဖြစ်ပါသည်။ ။

ပထမကမ္ဘာစစ်က ကမ္ဘာကျော် ဂျာမန်သူလျှို့မ မာတာဟာရီ၊

ဒုတိယကမ္ဘာစစ်အပြီး အစ္စရေးသူလျှို့ အလီကိုဟင် စသည် တို့ ဖြစ်သည်။ ။

ဆက်လက်၍

သူလျှို့ Spy နှင့်ပတ်သက်၍ ဆန်ဆု၏ စစ်ပညာကျမ်း The Art of War အခန်း (၁၃)၌ အောက်ပါအတိုင်း ဖော်ပြထားသည် အား စာဖတ်ပရိသတ်ကြီး ဗဟု သုတအတွက် ဖော်ပြအပ်ပါသည်။

ထောက်လှမ်းရေး

Employment of Secret Agents

၁။စစ်သည် အင်အား ၁၀၀၀၀၀ (တစ်သိန်း)ရှိသော စစ်တပ်ကြီးကို ဖွဲ့စည်းပြီး အလွန်ကွာဝေးသော စစ်မြေပြင်သို့ စေလွှတ်ရခြင်းအတွက် အစိုးရရော ပြည်သူလူထုမှာ ပါ နေ့စဉ် နေ့စဉ် ရွှေဒင်္ဂါးပေါင်း မြောက်မြားလှစွာ ကုန်ကျရလေသည်။ ပြည်တွင်း ပြည်ပ နှစ်ဌာန၌ ပြည်သူပြည်သားများ သည် စစ်၏ ဒဏ်ဖြင့် ရုတ်ရုတ်သဲသဲ ပင်ပန်းဆင်းရဲကြရသည်။ မိသားစုဝင် ၇၀၀၀၀၀ (ခုနစ်သိန်း)ကျော်တို့ ၏ နေ့စဉ်ဘဝမှာ အလုပ်ပျက် အကိုင်ပျက် ထိခိုက်ကြရသည်။

၂။အဆုံးအဖြတ်ပေးနိုင်မည့် တိုက်ပွဲကို အောင်ပွဲမခံမချင်း နှစ်ပေါင်းများစွာ ရန်သူနှင့်ထိပ်တိုက် ရင်ဆိုင်တိုက်ခိုက်နေရခြင်းသည် ကာလကြာရှည်နိုင်သည်။ အဘယ်ကြောင့် ဤသို့ဖြစ်ရသနည်း။ ရာထူးပေး၍ ဂုဏ်ပြုချီးမြှောက်၍ ပေးကမ်းထောက်ပံ့၍ ဝယ်ယူ၍ တစ်ဖက်ရန်သူ၏ အခြေအနေသတင်းအမှန်တို့ ကို သိရှိအောင် ထောက်လှမ်းရေးအတွက်အသုံးပြုရန် တွန့်တို စေ့နှံ့နေခြင်းကြောင့် ဖြစ်တတ်၏။ အကြင်ပုဂ္ဂိုလ်မျိုးသည် စစ်သူကြီးမဖြစ်ထိုက်။ သူ၏ အမိ နိုင်ငံတော်ကို ကောင်းကျိုးချမ်းသာ မဖြစ်စေနိုင်။ အောင်ပွဲခံနိုင်ရန် ဝေးစွ။

၃။ထိုအကြောင်းကို ထောက်ကာ ထိုးထွင်းမြော်မြင်ဉာဏ်ရည်ပြည့်ဝသော နိုင်ငံအကြီးအကဲနှင့် ပညာရှိသော စစ်သူကြီးတို့ ကား ရန်သူကို အချိန်မရွေး အောင်မြင်စွာ ချေမှုန်းတိုက်ခိုက် ရှင်းလင်းနိုင်လေသည်။

ယင်းတို့ သည် ကြီးမားစွာ အောင်မြင်ကာ သာမန်လူတကာတို့ ထက်
ထူးကဲသော လွန်ခဲ့ခြင်းမရှိဘဲ အခြားကြောင့် မဟုတ်။
ကြိုတင်သိရှိထားခြင်းကြောင့်တည်း။

၄။ ကြိုတင်သိရှိထားခြင်းကို နတ်သိကြားမင်းတို့ က ပေးခြင်းမဟုတ်
။ ဘယ်မှော်ဆရာ၊ ဘယ်ကဝေကမှ ဆောင်ကြဉ်းမပေးနိုင်။ ထိုင်ရာမထ
ခန့်မှန်းတွက်ဆနေ၍ လည်း မရ။ အမှန်စင်စစ်မူကား ရန်သူအကြောင်း
ကို ကောင်းစွာသိပြီးထားသူတို့ က သတင်းပို့ခဲ့သဖြင့်ပေတည်း။ ထောက်
လှမ်းရေး၏ ကျေးဇူး။

၅။ လျှို့ဝှက်သူလျှို့ထောက်လှမ်းရေး (၅)မျိုး ရှိကြသည် ။

(က) ဒေသခံသူလျှို့ Native Spy

(ခ) အတွင်းသူလျှို့ Inside Spy

(ဂ) ဘက်ပြောင်းသူလျှို့ Converted Spy

(ဃ) အသေခံသူလျှို့ Doomed Spy

(င) တာဝန်ထမ်းသူလျှို့ Missionary Spy

၆။ အထက်ပါသတင်းထောက်လှမ်းရေးတာဝန် ဆောင်ရွက်နေကြ
သော သူလျှို့များ သည် တစ်ချိန်တည်း တစ်ပြိုင်တည်းတွင် ရန်သူထံမှ
သတင်းများကို နည်းမျိုးစုံဖြင့် စုဆောင်းရယူ လျက်ရှိနေကြသည် ကို မ
ည်သူမျှ မရိပ်မိနိုင်ကြချေ။ သူတို့ ၏ လျှို့ဝှက်စစ်ဆင်ရေးနည်းနာတို့ ကို
လည်း သာမန်လူတို့ မသိနိုင်ကြပေ။ ထိုသူတို့ ကား နိုင်ငံတော်အတွက်
တန်ဖိုးမဖြတ်နိုင် သော ရတနာများ ဖြစ်ကြလေသည် ။

၇။ ဒေသခံသူလျှို့။ ရန်သူနိုင်ငံအတွင်းနေထိုင်သော လူများ ဖြစ်ကြသ
ည့် စီးပွားရေးသမား၊ တောင်သူလယ်သမား၊ လက်လုပ်လက်စား စသ

ည့်အလွှာအမျိုးမျိုး၊ လူအမျိုးမျိုး ဖြစ်၏။ (ရန်သူက မိမိနိုင်ငံအတွင်းရှိ လူတန်းစားအဆင့်အတန်းအမျိုးမျိုးထံမှ သတင်းထောက်လှမ်း စုဆောင်းပြီး သူတို့ ထံ ပို့ပေးနေစေနိုင်သည် ဟု သတိပြုဖွယ်ရာ ဖြစ်၏။)

၈။အတွင်းသူလျှို့။ ရန်သူအစိုးရ၏ အုပ်ချုပ်ရေးဌာနများ ၊ ရုံးလုပ်ငန်းများ ၊ လွှတ်တော်၊ နန်းတော်၊ ဌာနချုပ် စသည် တို့ အတွင်းမှာ အလုပ်လုပ်နေကြသည့် အထက်တန်းအရာရှိမှ သန့်ရှင်းရေး ဝန်ထမ်းအထိ မိမိက လျှို့ဝှက်ခိုင်းစေထားသူများ ပါဝင်နိုင်သည် ။

၉။ဘက်ပြောင်းသူလျှို့။မူလက ရန်သူ၏ ထောက်လှမ်းရေးတာဝန် ကို လုပ်ဆောင်နေသူအား တစ်နည်းနည်းဖြင့် မိမိဘက်သို့ပါအောင် ဖမ်း ဆီးဆွဲဆောင်လျက် သူ့လူကိုယ့်ဘက်သား လုပ် ထားနိုင်သူမျိုး ဖြစ်၏။ (မိမိ၏ သူလျှို့များကို ရန်သူက လာဘ်ပေး၍ ဖြစ်စေ၊ ဝယ်ယူ၍ ဖြစ် စေ၊ သစ္စာဖောက်သွားသူမျိုးသည် လည်း ဘက်ပြောင်းသူလျှို့ဟု ပင် ခေါ်နိုင် ၏။)

၁၀။အသေခံသူလျှို့။ ရန်သူကို လှည့်စားရန်အလို့ ဌာ လျှို့ဝှက်သည့် ကိစ္စတစ်ခုခုကို ရန်သူထံ ရောက်အောင် သိရှိစေလို၍ လုပ်ဆောင်သော ပရိယာယ်မျိုး ဖြစ်၏။ ရန်သူဖမ်းမိပြီး နှိပ်စက် ညှဉ်းဆဲကာ သေသည့်တို င်အောင် သတင်းမှားကိုပဲ ပြောဆိုသွားသူမျိုးဖြစ်သည် ။

၁၁။တာဝန်ထမ်းသူလျှို့။သာသနာပြု၊ ကုန်သွယ်ရေး၊ လူမှုရေးအသ င်းအဖွဲ့၊ ဝန်ထမ်းတာဝန် စသည် ဖြင့် အပေါ်ယံရည်ရွယ်ချက် အရေခြုံ တစ်စုံတစ်ရာဖြင့် ရန်သူထံ ထိုးဖောက်သွား ရောက် ထောက်လှမ်းခဲ့ကြပြီး ပြန်လည်ရောက်ရှိလာသော သူလျှို့မျိုး ဖြစ်၏။ သံ တမန်အဖွဲ့၊ ချစ်ကြည်ရေးအဖွဲ့၊ လေ့လာရေးအဖွဲ့ စသည် တို့ တွင် ပါဝင် တတ်သည် ။ (ဤနည်းနာနှင့် ပရိယာယ်တို့ ကို သိရှိနားလည်ထားခြင်း

အားဖြင့် မိမိနိုင်ငံတော်လုံခြုံရေး အဓိကကျပုံကို ကွင်းကွင်းကွက်ကွက် မြင်နိုင်ပါသည်။)

၁၂။တပ်မတော်ရှိ အခြားတပ်ဖွဲ့ဝင်များ ထက် ထောက်လှမ်းရေးသတင်း စုဆောင်းပေးရသော သူလျှို့ဝှက် တပ်ရင်းမှူးနှင့် မည်သူမျှ ပို၍ မနီးကပ်နိုင်ပေ။ လျှို့ဝှက်ထောက်လှမ်းရေးတာဝန်ကို ထမ်းရွက်ရသူထက် မည်သူမျှ ပိုမိုသောဆုလာဘ်ကို မရနိုင်ချေ။ မည်သည့်လုပ်ငန်းတာဝန်အကြောင်းခြင်းအရာကမှ ထောက်လှမ်းရေးသတင်းစုဆောင်းရေး စစ်ဆင်မှုထက်ပို၍ အရေးမကြီးနိုင်ပေ။ ပို၍ အတွင်းအကျဆုံး အရေးပါသည့်ကိစ္စ မရှိနိုင်ချေ။

၁၃။အမြော်အမြင်ကြီးခြင်း၊ ပါးနပ်လိမ္မာပညာရှိခြင်း၊ စာနာတတ်ခြင်း၊ တရားမျှတခြင်းဟူသော အရည်အသွေးတို့ ဖြင့် ပြည့်စုံသူက လျှို့ဝှက်ထောက်လှမ်းရေး လုပ်ငန်းအား ကွပ်ကဲစီမံရာ၏။ သိမ်မွေ့သော ကျစ်လျစ်သော၊ အကင်းပါးသော ထိုသူမျိုးထံမှ ရန်သူ့အမှန်သတင်းကို ပို့နိုင်အောင် ကြိုးကြပ်ဆောင်ရွက်ကြပေမည်။

၁၄။အလွန်တရာသိမ်မွေ့၏။ အမှန်တကယ်ပင် သိမ်မွေ့သော တာဝန်မျိုး ဖြစ်၏။ သူလျှို့ဝှက်လုပ်ငန်း အသုံးမချနိုင်သော နေရာဒေသဟူ၍ မရှိ။

၁၅။အကယ်၍ လျှို့ဝှက်စစ်ဆင်ရေးကိစ္စနှင့် ပတ်သက်သမျှ အချိန်မတိုင်မီ ပေါက်ကြားသွားခဲ့ပါက ထိုသတင်းရန်သူ့လက်ဝယ်သို့ ပေးပို့အစီရင်ခံစာမီ ချက်ချင်း လိုက်လံနှုတ်ပိတ်ရ၏။

၁၆။ယေဘုယျအားဖြင့် ရန်သူ့စစ်တပ်တစ်ခုကို တိုက်ခိုက်ချေမှုန်းရန်ပဲဖြစ်စေ၊ ရန်သူ့မြို့တော် တစ်ခုကို တိုက်ခိုက်သိမ်းပိုက်ရန်ပဲဖြစ်စေ၊ လူတစ်ဦးတစ်ယောက်ကို လုပ်ကြံသတ်ဖြတ်ရန်ပဲ ဖြစ်စေ၊ သင်သည် စစ်ဒေသ၊ နယ်မြေမှူးများ ၏ အမည်၊ ဦးစီးအရာရှိများ၊ ဧည့်ကြိုများ၊ တံ

ခါးစောင့်များ ၊ လုံခြုံရေးကင်းများ ၊ ကိုယ်ရံတော်၊ သက်တော်စောင့်များ
၏ အမည် စသည့် အကြောင်းကို သတင်းစုဆောင်းရလိမ့်မည်။ သူလျှို့
ကို ထိုအကြောင်းခြင်းရာများ ပြည့်စုံစွာ အစီရင်ခံသတင်းပို့ရန်
ညွှန်ကြားရပေလိမ့်မည်။ ထိုသတင်းအချက်အလက်များ ၌ တိတိကျကျ
အသေးစိတ် မိနစ်၊ နာရီကအစ အလေ့အထ သဘောသဘာဝများ ပါရှိရ
ပေလိမ့်မည်။



တရုတ်အပျော်တမ်း ပန်းချီဆရာတစ်ဦးရေးဆွဲထားသည့်
စစ်ပညာရှင်ကြီး ဆန်ရ



တရုတ်စစ်ပညာရှင်ကြီး ဆန်ဖုနှင့် အမိန့်မနာခံသည့် ဘုရင်၏ လက်ရွေးစဉ်မိဖုရားများ

၁၇။ရန်သူ၏ ထောက်လှမ်းရေးသူလျှို့များကိုမိအောင် ရှာဖွေဖော်ထုတ်နိုင်ရမည်။ ထိုအချက်သည် မရှိမဖြစ် အရေးပါ၏။ ရန်သူဘက်သားသူလျှို့များကို ဖမ်းဆီးလျက် မိမိဘက်၌ အမှုထမ်း ရန် သိမ်းသွင်းနိုင်ရမည်။ အကြိုက်ပေး၍ မိမိတာဝန်ပေးသည့်အတိုင်း တန်ပြန်သတင်းပေး ပို့ကြရန် စီမံနိုင်ရမည်။ ဘက်ပြောင်းသူလျှို့ကို ကိုင်တွယ်ရာ၌ အထူးသတိထားအပ်သည် ။ နှစ်ဖက်လွှဲများကို အသုံးပြု၍ သတင်းရအောင် ယူရမည်။

၁၈။ဘက်ပြောင်းသူလျှို့ကို အသုံးပြုလျက် ရန်သူနယ်မြေ အတွင်းရှိ ဒေသခံသူလျှို့များ ၊ အတွင်း သူလျှို့များကို မွေးမြူစုဆောင်း တာဝန်ပေးအပ်နိုင်သည် ။

၁၉။ထိုသူလျှို့တို့ ထံမှ ရရှိသော သတင်းအပေါ်တွင် အခြေပြုလျက် ရန်သူထံသို့ သတင်းလွှဲ၊ သတင်းမှား လှည့်စားသော သတင်းများကို ယူဆောင်စေအောင် ပို့ဆောင်ရ၏။

၂၀။တာဝန်ထမ်းသူလျှို့၊ အသင်းအဖွဲ့သူလျှို့တို့ ကိုလည်း အခြေအနေအချိန်အခါ ပေးလာသမျှ အခွင့်အရေးကို အသုံးချလျက် ရန်သူသတင်းပေးပို့ရေးအတွက် တာဝန်ပေးအပ်နိုင်သည်။

၂၁။နိုင်ငံတော်အကြီးအကဲသည် အထက်ပါ သူလျှို့ငါးမျိုးထံမှ မှန်ကန်မြန်ဆန်သော သတင်းများကို အဆက်မပြတ် ရရှိနေခြင်းအားဖြင့် ရန်သူအကြောင်းကို အူမချေးခါးမကျန် ကြိုတင်သိရှိ ထားနိုင်လေသည်။

၂၂။ရှေးအခါက ယင် (Yin) မင်းဆက် (ဘီစီ ၁၇၆၆-၁၁၂၂) တန်ခိုးဩဇာကြီးမားရခြင်းသည် စီအာ (Hsia) မင်းဆက် (ဘီစီ ၂၂၀၅-၁၇၆၆) ထံတွင် အမှုထမ်းခဲ့ဖူးသော အီချီ (I Chih) ဆိုသူ သူလျှို့ကြောင့်ဟု မှတ်သားရဖူး၏။ ထိုနည်းအတူ ချောင် (Chou) မင်းဆက် (ဘီစီ ၂၅၆-၁၁၂) တန်ခိုးကြီးမားနိုင်ခဲ့ခြင်းမှာ ယင် (Yin) မင်းထံတွင် အမှုထမ်းခဲ့သော လူဝမ်း (Lu Wang) အမည်ရှိ သူလျှို့ကြောင့်ဟု တရုတ်သမိုင်းတွင် မှတ်တမ်းတင်ခဲ့၏။

၂၃။ထို့ကြောင့် အမြော်အမြင်ကြီးလှသော နိုင်ငံတော်အကြီးအကဲနှင့် ကျွမ်းကျင်သော စစ်သူကြီး တို့ သည် ဉာဏ်ရည်ဉာဏ်သွေး အကောင်းဆုံး၊ အတော်ဆုံးလူများကို ထောက်လှမ်းရေးသူလျှို့များ အဖြစ် အသုံးချတာဝန်ပေးလျှင် ကြီးမားခမ်းနားသော အောင်ပွဲကြီးများကို ရရှိမည် မလွဲတည်း။ သူလျှို့ထောက်လှမ်းရေး စစ်ဆင်ရေးဟူသည် စစ်ပွဲများ အတွက် မရှိမဖြစ် လိုအပ်ချက်ပင်ဖြစ်သည်။ သူတို့ အစွမ်းအစအပေါ် မူတည်လျက် (ရန်သူသတင်းကို ရယူတွက်ဆကာ) မိမိတပ်မတော်ကြီးသည် လိုအပ်သလို လှုပ်ရှားစစ်ကစားရချေသည်။ (ထောက်လှမ်းရေးသူလျှို့မရှိသော အကြင်တပ်မတော်သည် နားနှင့်မျက်စိ မပါသော လူနယ်သာဖြစ်ပေလိမ့်မည်ဟု ဆန်ဆုက ဆို၏။)

*

ထောက်လှမ်းရေးများ တွင် ရှေးက Spy သူလျှို့များ လွှတ်ပြီး တာဝန် ပေးခြင်းများ ရှိခဲ့၏။

၎င်းတို့ အထဲမှ အလွန်စိတ်ဝင်စားစရာကောင်းသော ကမ္ဘာကျော်သူ လျှို့မ မာတာဟာရီအကြောင်းကို ကမ္ဘာကျော် လက္ခဏာဆရာကြီးကိုင်ရီ ၏ ရေးသားချက်အား ဘာသာပြန်ကာ ဖော်ပြပေးလိုက်ပါသည်။ ။

ဗဟု သုတအဖြစ် ဖတ်ရတာပေါ့ခင်ဗျာ။

သောင်းဝေဦး

၁၉.၇.၂၀၁၆

*

ကမ္ဘာကျော်သူလျှို့မ မာတာဟာရီနှင့်တွေ့ဆုံခြင်း

ရေးသူ- ကမ္ဘာကျော်လက္ခဏာဆရာကြီး ကိုင်ရီ

ကျွန်ုပ်သည် အလွန်ထူးခြားသော သူလျှို့မယ်နှင့် မကြာခဏ တွေ့ဆုံ ခဲ့သည် ။ သူမနာမည်အမျိုးမျိုး ပြောင်းထားသော ဘဝအမျိုးမျိုးနှင့် ကျွန်ုပ်တွေ့ဆုံခဲ့ရသည် ။ သူမ၏ နာမည်များမှာ “မဒန် ဇယ်လီ” “မာ တာ ဟာရီ” “အမတ်ကြီးကတော် ဘွန်မင်ဂျင်” ဖြင့် ကမ္ဘာစစ်ကြီးဖြစ်နေ စဉ်က ကြားနေနိုင်ငံတစ်ခု၏ အမည်ဖြစ်သော မဒန်ဟု နံတင်ဟူ၍ အမျိုးမျိုးရှိခဲ့သည် ။

ကျွန်ုပ်သည် သူမ၏ ထောင်ချောက်ထဲသို့ တန်ဆာခံအဖြစ် မရောက် ခဲ့သော တစ်ခုတည်းသော အကြောင်းမှာ သူမသည် အလွန်ချောမောလှ

ပပါလျက် သူမ၏ လက္ခဏာတွင် ချစ်ခြင်းမေတ္တာစိတ်၊ ကရုဏာစိတ် လုံးဝကင်းရှင်းနေ၍ ဖြစ်သည်။ ။

သူမနှင့်တွေ့သမျှ မည်သည့်ကြီးကျယ်သော ပုဂ္ဂိုလ်ကြီးဖြစ်စေကာမူ သူမကို စွဲလမ်းပြီးလျှင် သူမ ခိုင်းရာကို လုပ်ကိုင်ပေးကြသည်။ ။

ကျွန်ုပ်၏ လုပ်ငန်းတစ်လျှောက်တွင် မကောင်းမှု၊ ဆိုးသွမ်းမှုဖြင့် အသက်မွေးဝမ်းကျောင်းပြု သော မိန်းမများ စွာကို တွေ့ခဲ့ဖူးသည်။ ။ သူတို့သည် မကောင်းမှုဖြင့် အသက်မွေးစေကာမူ သူတစ်ပါးအတွက် အနစ်နာခံခြင်း၊ သူတစ်ပါးကို ကူညီချစ်ခင်ခြင်း၊ သူတို့ ၏ ဘဝခရီးတွင် စေတနာထား၍ ကူညီခြင်း စသော လုပ်ငန်းများကို တစ်နည်းမဟုတ် တစ်နည်းပြုလုပ်ခဲ့ကြသူများ ဖြစ်သည်။ ။

သို့ရာတွင် မာတာဟာရီမှာ ခြွင်းချက်ဖြစ်သည်။ ။ သူမသည် မေတ္တာတရားအလွန်ကင်းမဲ့သည်။ ။ သူမသည် ဘုရင်မကဲ့သို့ အလွန်ပင် ချောမောလှပသည်။ ။ စွဲမက်စရာကောင်းသည်။ ။ အသိဉာဏ်အလွန် တက်မြက်သည်။ ။ လှလည်း လှသည်။ ။

ကျွန်ုပ်သည် သူမနှင့်တွေ့သောအခါ မိမိစိတ်ထဲက သူမကို စွဲမက်ချစ်ခင်ဖို့ စိတ်ကူးသည်။ ။ သို့ရာတွင် ကျွန်ုပ်၏ နှလုံးသားက အဖြေမပေးချေ။ သူမကိုချစ်ခင်သောစိတ် လုံးဝပေါ်ပေါက်မလာချေ။ ဤအကြောင်းသည် ပင်လျှင် ကျွန်ုပ်သည် သူမ၏ ထောင်ချောက်မှ လွတ်ဖို့ အခွင့်သာ ခဲ့သည်။ ။

အဘယ်ကြောင့် ဆိုသော် ကျွန်ုပ် သူမကိုတွေ့သောအချိန်တွင် သူမ၏ နှလုံးသားသည် သေဆုံး ပြီးခဲ့ပြီ။ အချစ်ဆိုသော မေတ္တာစိတ် သူမ၏ နှလုံးသားထဲတွင် လုံးဝမရှိတော့ပြီ။ နှလုံးသားမပါဘဲ အဝတ်လှလှဝတ်ထားသော ယမင်းရုပ်နှင့်တူနေသည်။ ။

သူမ၏ ဘဝအမျိုးမျိုးကို သတင်းစာအစောင်စောင်၊ စာအုပ်အမျိုးမျိုးတွင် ရေးထုတ်ကြ သည် ။ သူမသည် ဘယ်မြို့၊ ဘယ်ရွာကဖြစ်သည် ကိုလည်း စိတ်ကူးဖြင့်ရေးကြသည် ။ ကျွန်ုပ်နှင့် ခဏ ခဏတွေ့ကြုံ၍ ခင်မင်လာသောအခါ သူမ၏ ဘဝအကြောင်းကို ပြောပြသည် ။

သူမသည် ကပြားဖြစ်သည် ။ သူမ၏ ဖခင်သည် ဂျပားကျွန်းတွင် အလွန်ချမ်းသာကြွယ်ဝသော ဒုတိယလူမျိုး မြေပိုင်ရှင်သူဌေးကြီးဖြစ်သည် ။ သူမ၏ အမေမှာ ဂျပန်မဖြစ်သည် ။ သူမကိုမွေးပြီး လအနည်းငယ်ကြာသောအခါ ဖခင်သေဆုံးခဲ့သည် ။ သူမ၏ အမေသည် သူမကို အိန္ဒိယပြည်သို့ ခေါ်ဆောင်ခဲ့သည် ။ ဘုရားကျောင်း ဘာသာရေးပွဲများ ၌ သီဆိုကပြရသော ကချေသည် တစ်ဦးဖြစ်အောင် သင်ပေးသည် ။

အသက် ၁၄နှစ်ရောက်သောအခါ ဘုရားပွဲတော်သို့ ခဏခဏအလည်အပတ်လာသော အထက်တန်းစား အင်္ဂလိပ်အရာရှိကြီးတစ်ဦးနှင့် ချစ်ကြိုက်ခဲ့ကြသည် ။ သူမသည် ဘုရားကျောင်းမှ ထွက်ပြေး၍ သူ့ထံသို့ လိုက်သွားပြီး လက်ထပ်ခဲ့သည် ။

သူမ၏ ခင်ပွန်းမှာ အလွန်ထင်ရှားကျော်ကြားသည့် ရာထူးရာခံပိုင်ရှင်ဖြစ်သည် ။ အင်္ဂလန် နိုင်ငံ၏ ကိုယ်စားအုပ်ချုပ်ရသူဖြစ်သည် ။

သူတို့ တွင် ယောက်ျားလေးတစ်ယောက်၊ မိန်းကလေးတစ်ယောက် မွေးသည် ။ အိမ်ထောင်ရေးနှင့်ပတ်သက်၍ ပျော်ရွှင်မှု မရကြချေ။ သူမပြောပြချက်မှာ ခင်ပွန်းသည် က ရှေးကကဲ့သို့ မချစ်တော့ဘဲ အေးစက်စက်နေလာသည် ။ သူမကလည်း သူ့ကို မုန်းစပြုလာသည် ။ ထိုမျှသာမကသေး အင်္ဂလိပ်အယူဝါဒ၊ အင်္ဂလိပ်နှင့်ပတ်သက်သမျှကို သူမ၏ စိတ်ထဲတွင် အလွန်မုန်းတီးလာသည် ။

သူမ၏ ပထမသားငယ် သေဆုံးသည် ။ သေဆုံးရခြင်းမှာ သူမကိုမူ

နီးတီးသော ဥယျာဉ်အလုပ်သမားတစ်ယောက်က အဆိပ်ဆေးခတ်၍ သတ်ခြင်းဖြစ်သည်။ ။ တရားခံကို ဖမ်းဆီး၍ မဖြစ်နိုင်၊ အသုံးပြုသောအဆိပ်များ သည် ကိုယ်ခန္ဓာထဲရောက်ပြီးသည့်နောက် ရှာဖွေမတွေ့နိုင်သော ဆေးတစ်မျိုးဖြစ်သည်။ ။

ဤကိစ္စကို သူမ၏ ယောက်ျားက မည်သို့မျှအရေးမယူ။ ထို့ကြောင့် သူမသည် ယမ်းတောင့်အပြည့် ထိုးထားသော ခြောက်လုံးပြူးသေနတ်ကိုယူ၍ ဥယျာဉ်မှူးကို ပစ်၍ သတ်လိုက်သည်။ ။

သူမယောက်ျား၏ မြင့်မားသောရာထူးဂုဏ်ကြောင့် သူမသည် အဖမ်းမခံရချေ။ ထို့နောက် သူမအား အင်္ဂလန်ပြည်မှ နှင်ထုတ်လိုက်သည်။ ။ သူမ၏ ခင်ပွန်းသည် က အတူမလိုက်ပါခဲ့ချေ။ သမီး လေးကိုခေါ်၍ ထွက်ခွာလာခဲ့သည်။ ။ သမီးငယ်လေးမှာ ဒတ်ချ်နိုင်ငံရှိ အိမ်စတာဒမ်မြို့တွင် လအနည်း ငယ်ကြာပြီးနောက် သေဆုံးခဲ့သည်။ ။

ဤကဲ့သို့ အချုပ်အချယ်များ လုံးဝကင်းရှင်းသွားသောအခါ သူမသည် ပြင်သစ်ပြည် ပါရီမြို့ သို့ စီးပွားရေးလုပ်ငန်းများ လုပ်ကိုင်ရန် ထွက်ခွာခဲ့သည်။ ။ ထို့နောက် ကပွဲရုံအမျိုးမျိုးတွင် ကပြခဲ့ သည်။ ။ သို့ရာတွင် သူမသည် အကျိုးမပေးချေ။ သူမပိုင် ရွှေ၊ စိန်၊ ရတနာများ လည်း တဖြည်းဖြည်း ကုန်သွားခဲ့သည်။ ။

သူမသည် ကခြင်းတစ်ခုကိုသာ နားလည်သည်။ ။ အခြားဘာအလုပ်မှ မလုပ်ခဲ့ဘူးချေ။ သူမကို မည်သည့်ကပွဲရုံကမှ လက်မခံချေ။ သူမ နာမည်ကျော် လာပြီးမှ သာလျှင် ကပွဲရုံအမျိုးမျိုးက လက်ခံခဲ့ သည်။ ။

ဤကဲ့သို့ သူမ၏ ဘဝခရီးတက်လမ်းကို ရှာဖွေနေသော အချိန်တွင် ကျွန်ုပ်နှင့်တွေ့ခဲ့ရသည်။ ။ တစ်ညတွင် ပါရီမြို့ရှိ ခိုကိုးရာမဲ့ဖြစ်သော ခွေးများ ၊ ကြောင်များ ၊ ကယ်တင်ရန် အင်္ဂလိပ်အမျိုးသမီး ကြီးတစ်ဦးက

ခေါင်းဆောင်သော အစည်းအဝေးမှ ပြန်လာခဲ့သည်။ ။ ထိုနေရာမှ ပြန်ပြီး ကိုက်အနည်းငယ်ဝေးကွာသော နေရာသို့ ရောက်သောအခါ အလွန်ကို ယ်လုံးကိုယ်ပေါက် ပြေပြစ်ချောမောလှပသော မိန်းမတစ်ယောက်ကို တွေ့ရသည်။ ။ ထိုသို့တွေ့လိုက်ရသောအခါ ကျွန်ုပ်သည် မအံ့သြဘဲ မနေနိုင်ပါ။

အဘယ်ကြောင့် ဆိုသော် ထိုနေ့ညသည် အလွန်ချမ်းအေးသောညဖြစ်သည်။ ။ အမျိုးသမီးမှာ အပေါ်အင်္ကျီမရှိချေ။ ကျွန်ုပ်၏ စိတ်ထဲ၌ မိန်းမများ သည် အလွန်ဝါကြွားလိုလှသည်။ ။ ဤမျှလောက်ချမ်းအေးပါလျက် ကွတ်အင်္ကျီမပါဘဲ မိမိကိုယ်ကို အလှပြသည် ဟု အောက်မေ့လိုက်သည်။ ။

ရှေ့ကိုက် ၂၀၀ လောက်တွင် မီးညှို့ထားသော လမ်းဘေးရှိမီးလင်းဖိုကြီးတစ်ခု ရှိသည်။ ။ သူမ သည် ၎င်းမီးဖိုနားသို့သွား၍ လက်များကို မီးကင်နေသည်။ ။ သူမသည် အလွန်ချမ်းအေးနေပုံရသည်။ ။ သို့ရာတွင် ငါ၏ အလုပ်မဟုတ်ဟု ကျွန်ုပ်က အမြဲတွေးသည်။ ။ ပါရီမြို့ရှိ လမ်းမတွင် တွေ့သမျှသော သူစိမ်းတစ်ရံစာ မိန်းမများကို လိုက်၍ ကူညီရန်မဖြစ်နိုင်ဟု ကျွန်ုပ်က ဆုံးဖြတ်လိုက်သည်။ ။

ကျွန်ုပ်သည် သူမကို ဖြတ်ကျော်၍ အတော်အဝေးလေးရောက်သော အခါ လေလွင့်ငတ်ပြတ် နေသော ခွေးများ၊ ကြောင်များကို ကယ်ဆယ်ရန်ဆိုသော အင်္ဂလိပ်အမျိုးသမီးကြီး၏ အစည်းအဝေး အကြောင်းကို သတိရမိသည်။ ။ ကျွန်ုပ်သည် အိမ်သို့ပြန်သွားမည်၊ မီးဖိုနား၌ ထိုင်ပြီးလျှင် ညနေပိုင်း သတင်းစာများကို ဖတ်မည်ဟု စိတ်ကူးမိသည်။ ။ သို့ရာတွင် လမ်းဘေးမီးဖို၌ အပေါ်အင်္ကျီမပါဘဲ မီးလှုံနေသော ထိုအမျိုးသမီးကို သ

တိရမိသည် ။ ထိုအချိန်တွင် ပင် အလွန်အေးသော လေတစ်ခုသည် တိုက်လာ၍ ကျွန်ုပ်၏ ပါးများ ကျင်သွားအောင် အေးလိုက်သည် ။

ကျွန်ုပ်သည် ချက်ချင်းပင် ထိုမီးလင်းဖိုရှိရာသို့ ပြန်လာခဲ့သည် ။ သူမသည် မီးဖိုကိုကပ်၍ မီး လှုံနေသည် ။ ကျွန်ုပ်က ဘာတွေပြောလိုက်သည် မသိ၊ သူမသည် “ရှင်က ကျွန်မကို လာပြီး စကားပြော ရဲတာ၊ ကျွန်မဟာ လမ်းပေါ်က အမျိုးသမီးတစ်ယောက်မဟုတ်ပါဘူး”ဟု ပြောသည် ။

သူမက ကျွန်ုပ်အား ရွံရှာပုံမျက်နှာမျိုးဖြင့် ပြောပြသည် ။ ထို့နောက် ကျွန်ုပ်က ဒုက္ခရောက် သော ခွေးများ ၊ ကြောင်များကယ်တင်ရန်အသင်းမှ ပြန်လာကြောင်း ပြောပြသည် ။

သူမက ရယ်ရွှင်စရာပြောလာသည် ။ ဒါဖြင့် ကျွန်မလည်း ခိုကိုးရာမဲ့ ကြောင်လေးတစ်ကောင် လို သဘောထားပါသလား။ ရှင်တို့ အင်္ဂလိပ်လူမျိုးများ သည် အလွန်ထူးဆန်းသည် ။ ကျွန်မက ဘာ မျှော်လင့်ရမှာ လဲ ဟု ပြောပါသည် ။

ထို့နောက် ကျွန်ုပ်က “ကျွန်ုပ်ထံမှ အကူအညီများ ပေးနိုင်ပါသလား။ ဤလမ်းဘေးရှိ မီးလင်း ဖိုတွင် မီးလှုံနေရသည် ကို မေ့ပစ်လိုက်ပါ။ မင်းမှာ နေစရာအိမ်မရှိဘူးလား”

သူမက “မရှိဘူးရှင်”ဟု ပြော၍ ရုတ်တရက် လှည့်ထွက်သွားသည် ။

ကျွန်ုပ်သည် သူမ၏ နောက်သို့ လိုက်ပါသွားသည် ။ ကျွန်ုပ်သည် သူမကိုမှီ၍ ဘေးချင်းယှဉ်၍ လိုက်သွားသည် ။ လမ်းတွင် အအေးဒဏ်ဖြင့် ခိုက်ခိုက်တုံ့ချမ်းနေသည် ကို ထားမပစ်ခဲ့နိုင်။ ကျွန်ုပ်အိမ် သိပ်မဝေးတော့ပါဘူး။ ခင်ဗျားလိုက်ပြီး နွေးနွေးထွေးထွေးဖြစ်အောင် တည်းခိုနိုင်ပါသည် ဟု ကျွန်ုပ် က ပြောပြသည် ။ အိမ်သို့ရောက်ပြီးနောက် ညစာစား၍ စီးကရက်များ သောက်ပြီးလျှင် သူမသည် မီးဖို ဘေးရှိ ခင်းထား

သော ကော်ဇောကိုရစ်ပတ်ခြံ၍ တစ်ညလုံး အိပ်ပျော်သွားသည်။ ။

ကျွန်ုပ်သည် ဤနည်းအားဖြင့် ကမ္ဘာကျော်သူလျှို့မယ် မာတာဟာရီ ကို တွေ့ခဲ့ရခြင်းဖြစ်သည်။ ။

ရက်သတ္တပတ်အနည်းငယ်ကြာပြီးသောအခါ သူမက ကျွန်ုပ်အား ဖိတ်ခေါ်သည်။ ။ သူမသည် အလွန်ပင်ပျော်ရွှင်၍ စိတ်လှုပ်ရှားနေပုံရသည်။ ။ ထို့နောက် သူမက ရယ်လျက် “ရှင်ဟောထားသည့်အတိုင်း ကျွန်မသည် ယခုအခွင့်အရေးကောင်း ရ လာပြီ။ ကျွန်မ မနက်ဖြန် ဘာလင်မြို့ကို သွားရမည်၊ ဟော်တယ် တည်းခိုစားသောက်ခ လုံးဝမပါဘဲ တနင်္ဂနွေတစ်ပတ်လျှင် ငွေတစ်ထောင်ရမည့်အလုပ် ဖြစ်သည်။ ။ အံ့ဩစရာမကောင်းဘူးလား”ဟု ပြောသည်။ ။

ကျွန်ုပ်က “ဘယ်လိုဖြစ်ပေါ်လာတာလဲ”ဟု မေးမိသည်။ ။

“ရိုးရိုးလေးပါပဲ။ ဖြစ်ပေါ်ပုံက ရယ်စရာပင်ကောင်းပါသေးတယ်။ အိုလင်ပီယာဇာတ်ရုံတွင် ကျွန်မ ကပုံကနည်းကို စစ်ဆေးကြသည်။ ။ ကျွန်မ ကကွက်များမှာ အရှေ့တိုင်းဆန်လွန်းသည် ဟု ဆို၍ ကျွန်မကို ပယ်ချလိုက်သည်။ ။ ကပွဲရုံများ တွင် ပါဝင်ကပြရန် ကြိုးစားမှုများ သည် တစ်ခါမှ မအောင် မြင်ခဲ့ပါ။ ထို့ကြောင့် ကျွန်မသည် စိတ်ပျက်ပျက်နှင့် ငိုချလိုက်သည်။ ။ ကပွဲရုံနောက်ခုံတန်းရှိ ကုလား ထိုင်တစ်ခုပေါ်တွင် ထိုင်၍ ကျွန်မစိတ်ရှိသမျှ အားရပါးရငိုချလိုက်သည်။ ။ ကျွန်မ၏ မနီးမဝေးတွင် မိန်းမတစ်ယောက်နှင့်ယောက်ျားတစ်ယောက် ထိုင်နေကြသည်။ ။ အမျိုးသမီးက ရုတ်တရက်ထလိုက် လာ၍ ကျွန်မအား ဂျာမန်ဘာသာဖြင့် ပြောပြသည်။ ။

“စိတ်မပျက်ပါနဲ့ တူမလေးရယ်၊ ပြင်သစ်လူမျိုးများ သည် လူအတွေ့ပါ၊ တူမလေး၏ ကကွက် များကို သူတို့ လုံးဝ နားမလည်ကြပါ။ သူတို့

နားလည်သည် မှာ ဘဲလ်လေးအကဖြစ်သည် ။ တို့ နှင့်အတူ ဘာလင်မြို့ သို့ လိုက်ခဲ့ပါ။ ဟိုမှာ တူမလေး အလွန်ပျော်ပါလိမ့်မည်”

ဟု ပြောသည် ။

ထို့နောက် သူမ၏ ယောက်ျားဖြစ်သော အမတ်ကြီးဝါယင်းနှင့် မိတ်ဆက်ပေးသည် ။ ထိုနေ့ည တွင် ကျွန်မတို့ အတူတကွ ညစာစားကြသည် ။ ထို့နောက် ကျွန်မပြောသည့်အတိုင်း ကျွန်မ၏ လခငွေ များကိုပေးရန် သဘောတူညီကြသည် ။ ကျွန်မလည်း လက်ခံလိုက်သည် ။ “ဘာလင်မြို့ ဟာ ကျွန်မအတွက် ကံကောင်းပါသလား။ ကျွန်မဇာတာက ဘယ်လိုလဲ” ဟု မေးရှာသည် ။

ယခင်တစ်ခါတုန်းက သူမ၏ မွေးနေ့သက္ကရာဇ်ကို ကျွန်ုပ်အား ပေးထားဖူးသည် ။ သူမသည် ၁၈၇၉ ခု၊ မတ်လ ၃၁ ရက်နေ့တွင် ဂျဗားကျွန်း၌ မွေးသည် ။ ကျွန်ုပ်၏ စားပွဲပေါ်၌ တွက်ထားသည် ကို ယူ၍ သူမကို ပြသည် ။ ကျွန်ုပ်က အံ့သြစရာကောင်းတာပဲ။ ဇာတာအရဆိုလျှင် ဘာလင်မြို့နှင့်ဂျာမနီ နိုင်ငံသည် ခင်ဗျားအတွက် များစွာကောင်းကျိုးပေးနိုင်သည် ။ အလွန်အရေးကြီးသည့်နေရာများ တွင် ပါဝင်ဆောင်ရွက်ရလိမ့်မည်ဟု ကျွန်ုပ်က ပြောပြသည် ။ ဂျာမနီနိုင်ငံသည် မိဿရာသီအုပ်စိုးသော အင်္ဂါဂြိုဟ်ပိုင်ရှင်ဖြစ်သည် ။ ခင်ဗျား၏ ဇာတာတွင် တနင်္ဂနွေဂြိုဟ်သည် မိဿရာသီ၌ ရှိနေပါသည် ။ ခင်ဗျား များစွာအောင်မြင်ပါလိမ့်မည်။

တစ်ချိန်တည်းမှာ ပင် အခြားသော မကောင်းသောဂြိုဟ်များကြောင့် သင်သည် ဒုက္ခအမျိုးမျိုး တွေ့ရလိမ့်မည်။

ယခု သင်ဆောင်ရွက်နေသော ဘဝခရီးသည် ၁၉၁၇ ခု၊ အောက်တိုဘာလတွင် အမြင့်ဆုံးစံချိန် ရောက်လိမ့်မည်။ ထိုလတွင် ပင် သင်သည်

သေချင်းဆိုးနှင့်သေရလိမ့်မည်ဟု ကျွန်ုပ်က ပြောပြ သည် ။

နောက်တစ်နေ့တွင် သူမသည် ဘာလင်မြို့သို့ ထွက်ခွာသွားသည် ။ ဒုတိယအကြိမ် ကျွန်ုပ် သည် သူမအားတွေ့သောအခါ ရုရှားနိုင်ငံရှိ စိန်ပီတာစဘတ်မြို့ရှိ ဟော်တယ်တွင် ဖြစ်သည် ။ သူမ သည် ဟော်တယ်တွင် ဈေးအကြီးဆုံးပေးသောအခန်းကို ငှား၍ နေသည် ။ များ စွာသောသူများ ကို လည်း ဖိတ်ခေါ်၍ ဧည့်ခံကျွေးမွေးသည် ။ လူအများ စုမှာ ရုရှားနိုင်ငံရှိ ပုဂ္ဂိုလ်ကြီးများ နှင့် အစိုးရဌာန တွင် အလွန်အရေးပါသော အရာရှိကြီးများ ဖြစ်သည် ။ သူမ၏ နာမည်မှာ ထိုအချိန်၌ အမတ်ကြီးက တော် ဘွန်မင်ဂျင်ဖြစ်သည် ။ သူမကို အလွန်ချမ်းသာသည် ဟု အားလုံးက ယုံကြည်သည် ။ လှူချင် တန်းချင်သော စိတ်ရှိသည် ကို အားလုံးက သိကြသည် ။

တစ်ညတွင် ညဉ့်နက်သည် အထိ ကျွန်ုပ်သည် ဟော်တယ်အခန်းထဲ၌ စာရေးနေသည် ။ ထိုအချိန်တွင် သူမသည် တံခါးကို ဖွင့်၍ ဝင်လာသည် ။ ဆရာနှင့်တစ်နာရီလောက် ဆွေးနွေးတိုင်ပင်ချင်၍ လာပါသည် ။ ခွင့်ပြုပါဟု တောင်းပန်သည် ။

ကျွန်ုပ်က ဘယ်လိုမှ ငြင်းဆန်၍ မရပါ။ သူမသည် အလွန်ချောမောလှပနေသည် ။ ကပွဲရုံတွင် ကရာမှ ဝတ်သောအဝတ်အစားများ ၊ ရွှေ၊ စိန်၊ ရတနာတို့ ဖြင့် တစ်ကိုယ်လုံး ချယ်လှယ်ထားသည် ။ သူမ၏ လည်ဆွဲတန်ဆာမှာ ပုလဲကုံးများ ဖြစ်သည် ။

ကျွန်ုပ်က ဂျာမန်ကပွဲရုံများက တော်တော်အကျိုးပေးပုံရသည် ဟု ပြောလိုက်သည် ။ သူမက ကမ္ဘာ့ကပွဲရုံမှာ ပို၍ အကျိုးရှိပါသည် ဟု ပြောပြသည် ။ သူမသည် အလွန်အံ့ဩဖွယ်ရာအကြောင်းများ ကို ပြောပြသည် ။ ဘာလင်မြို့သို့ရောက်သောအခါ သူမအတွက် မည်သည့်ကပွဲရုံမှ

ကပြရန်အစီအစဉ် မရှိပါ။ ဂျာမန်လျှို့ဝှက်ဌာနမှ ကမ္ဘာလုံးဆိုင်ရာ
သူလျှို့ဝှက်ပိုင်ဟော်တယ်တစ်ခုတွင် ထားပါသည်။ ။



ကမ္ဘာကျော်သူလျှိုမ မာတာဟာရီ



ပြင်သစ်တို့၏သေဒဏ်ပေးခြင်းခံခဲ့ရသည့်
ကမ္ဘာကျော်သူလျှိုမ မာတာဟာရီ

ထို့နောက် သူမ၏ အလှအပ၊ သူမ၏ လုပ်ရည်ကိုင်ရည်၊ ကြံ့ရည်ဖန်
ရည်၊ ဘာသာအမျိုးမျိုး ကျွမ်းကျင်မှုသည် ကပွဲရုံတွင် ကပြမည့်အစား
သူလျှို့ဝှာနုတွင် ဝင်ရောက်အမှုထမ်းလျှင် ကြီးကျယ် စွာ အောင်မြင်လိမ့်
မည်ဟု အားပေးပြီးလျှင် သူလျှို့ဝှာညာရပ်များကို သင်ပေးသည်။ ။ သုံးလ
တိုင်တိုင် စည်းကမ်းစနစ်နှင့် ကမ္ဘာအရပ်ရပ်ရှိ နိုင်ငံများ ၏ နိုင်ငံရေးသ
ဘောထား၊ ရေတပ်မတော်၊ ကြည်းတပ်မတော်တို့ ၏ စစ်လက်နက် ပစ္စ
ည်းပုံစံအမျိုးမျိုး သင်ပေးသည်။ ။ ဂျာမန်လျှို့ဝှာနု၏ လျှို့ဝှာနုစာ ရေး
နည်းကိုလည်း သင်ပေးသည်။ ။ မည်ကဲ့သို့ ကြေးနန်းဖြင့် ပေးပို့ရမည်၊ မ
ည်ကဲ့သို့လက်ခံရမည်၊ မည်ကဲ့သို့ ပြန်ရမည်ကို စုံလင်အောင် သင်ပေးသ
ည်။ ။ စစ်ဘက်ဆိုင်ရာအရာရှိများကလည်း စစ်မြေပြင်၌ ချီတက်ပုံများ ၊
နန်းတော်ထဲ၌ ပေါင်းသင်းဆက်ဆံပုံများကို အားလုံးသင်ပေးသည်။ ။ ကို
င်ဇာဘုရင်မင်းမြတ်ကိုယ်တိုင် သူမအား အထူးအခွင့်အရေးပေးထားသ
ည်။ ။ သူမသည် ဂျာမန်တွေလုပ်သမျှ ဂျာမန်နှင့်ပတ်သက်သမျှသည် သူမ
စိတ်ထဲ၌ အံ့ဩစရာဖြစ်လာသည်။ ။

“ခင်ဗျား၏ အမတ်ကြီးကတော်ဘွဲ့က ဘယ်လိုလုပ်ရသလဲ”

ဟု ကျွန်ုပ်က မေးလိုက်သည်။ ။

ကျွန်မသည် အလွန်ချမ်းသာသော ဂျာမန်အမတ်ကြီးတစ်ယောက်၏
မုဆိုးမတစ်ယောက်ဟု မိမိကိုယ်ကို ယူဆရမည်ဟု သူက ရယ်၍ ပြော
သည်။ ။ အကယ်၍ သင်မယုံကြည်သည် ရှိသော် ဂျာမန် သံရုံးတွင် စုံစမ်း
နိုင်သည်။ ။ မည်သည့်နိုင်ငံ၌ မဆို ကျွန်မ၏ စာရွက်စာတမ်းများ မှန်ကန်
ကြောင်းကို တွေ့ရလိမ့်မည်။ ကျွန်မ၏ ယောက်ျား အမတ်ကြီးသည် အ
လွန်အလှူအတန်းဝါသနာပါ၍ ကမ္ဘာ့ငြိမ်းချမ်းရေးကို
အားပေးသူဖြစ်ကြောင်း အမှန်တွေ့ရပါလိမ့်မည်။

ထို့နောက် ကျွန်ုပ်က ဝမ်းနည်းစွာဖြင့်....

“အကယ်၍ များ စစ်ဖြစ်လာလျှင် သင်သည် တစ်နေ့သောအရုဏ်တက်၌ ဂျာမန်သူလျှို့မယ် အဖြစ် အသတ်ခံရလိမ့်မည်”ဟု ပြောပြသည်။ ။

ထို့နောက် သူမက ခေါင်းညိတ်၍ ပြောသည်။ ။

“ဟုတ်ပါတယ်၊ ရှင်ပြောတာ ၁၉၁၇ ခု၊ အောက်တိုဘာလကိုတော့ ကျွန်မ မမေ့ပါဘူး။ ရှင်ယုံချင်နေ၊ မယုံချင်နေ ကျွန်မအလုပ်သည် အသက်ကိုစွန့်စားလောက်အောင် အဖိုးထိုက်တန်ပါသည် ” ဟု ပြောပါသည်။ ။

သူလျှို့မယ်အလုပ်ဆိုသည် မှာ ကမ္ဘာပေါ်တွင် အကြီးအကျယ်ဆုံး ကစားပွဲတစ်မျိုးဖြစ်သည် ။ ဦးနှောက် စစ်ပွဲတိုက်ခြင်းဖြစ်သည် ။ အောက်အကျဆုံး သူလျှို့မယ်တစ်ယောက်ပင်လျှင် တိုင်းပြည်ကြီး၏ ရာဇဝင်တွင် ပါဝင်လှုပ်ရှားသူဖြစ်လာသည်။ ။

“ရှင်တို့ ဘဝကို ကြည့်ပါ၊ တစ်ခါလာလည်း ဒီလိုပဲစားတယ်၊ သောက်တယ်။ အိပ်တယ်နဲ့ သေသွားကြတယ်။ ရှင်သေသွားသောအခါမှာ ဘုရားရှိခိုးကျောင်းနားတွင် လက်ဝါးကပ်တိုင်တစ်ခုရှိမည်၊ ရှင်ပိုင်သောငွေကြေးများကိုလည်း ဆင်းရဲသော ဆွေမျိုးသားချင်းများကို ပေးခဲ့ရမှာ ပဲ။ ရှင်က ရှယ်ယာဝင်ထားသော တစ်ပဲတန်ဂျာနယ်၊ မဂ္ဂဇင်းများ ရှိလျှင် သင် တိုင်းပြည်အတွက် လုပ်ထားသည် ကို သူတို့ ဖော်ပြပါလိမ့်မည်။ ရှင်၏ နာမည်သည် တစ်နှစ်လောက်ကြာသောအခါ လုံးဝမေ့သွားကြပါလိမ့်မည်။ ဒါကြောင့် ရှင်တို့ ဘဝဟာ ဘယ်လောက်ရယ်စရာကောင်းသလဲ”

ဟု ပြောပြသည်။ ။

“ကျွန်မတို့ သူလျှို့မယ်များမှာ တော့ ဘာမှ တွေးနေစရာမလိုပါဘူး။ ကျွန်

မတို့ ဌ် ရှိသော ရွှေငွေရတနာများမှာ သွေးစွန်းနေကြောင်း သိပါသည်။ ကျွန်မတို့ ကိုယ့်ကိုလည်း မလိမ်ပါဘူး။ ကျွန်မတို့ ဟာ ဘယ်တော့မှ သူများကို မလိမ်ဘူး။ ဈေးဆိုင်တွေက နွားနို့ကို ရေရောတယ်။ သကြားကိုလည်း ရေ ထိုး၍ ရောင်းပါတယ်။ ဒီလို လိမ်နည်းမျိုး မရှိပါဘူး။”

“တကယ် ယုံကြည်ပါ။ ကျွန်မတို့ ရသော ငွေသည် အလွန်စင်ကြယ်သောလုပ်ငန်းမှ ရခြင်းဖြစ် ပါသည်။ ။ ဈေးအကောင်းဆုံးဖြင့် ကျွန်မတို့ ၏ ဦးနှောက်ကို ရောင်းစားခြင်းဖြစ်သည်။ ။ တစ်ခါတစ်ခါ သူတစ်ပါး၏ အသက်ကိုပင် ရောင်းစားခဲ့ရသည်။ ။ ထို့အတူပင် တစ်ခါတစ်ရံ ကျွန်မတို့ ၏ အသက်ကိုလည်း ရောင်းရမည်ဆိုတာကိုလည်း မေ့မထားပါဘူး။ ထို့ကြောင့် အရက်တက်၌ သေနတ်နှင့်ပစ် သတ်ခံရမည်ဆိုသည် မှာ တာဝန်ကျေခြင်းပင်ဖြစ်ပါသည်။ ”

“ကျွန်မတို့ ၏ ဘဝတွင် ဘုရားရှိခိုးကျောင်းနှင့် မြက်တွေပုံးလွှမ်းနေသော သင်္ချိုင်းနေရာလည်း မရှိပါ။ လက်ဝါးကပ်တိုင်လည်း မရှိပါ။ ထောင်ထဲတွင် တွင်းတစ်တွင်းတူး၍ ထုံးဖြူနှင့်မြှုပ်လိုက်ရုံသာ ရှိပါသည်။ ။ ကျွန်မတို့ အတွက် ဂုဏ်ထူးဘွဲ့ထူးလည်း မရပါ။ လက်ပစ်ဗုံးလုပ်သောသူ၊ တီထွင်သောသူများကဲ့သို့လည်း ဂုဏ်ထူးဘွဲ့ထူး မရနိုင်ပါ။ ကျွန်မတို့ ဘဝဟာ မုသာဝါဒအမျိုးမျိုးကို သုံးရသည်။ ။ ကျွန်မတို့ အား အခကြေးငွေ မည်မျှပေးသော်လည်း အရေးပေါ်သာလျှင် လုံးဝမဟုတ်ကြောင်း ငြင်းဆိုကြပါသည်။ ။ ကျွန်မတို့ အတွက် အယူခံခွင့် မရှိပါ။ မည့်သည့်မိတ်ဆွေများကမှ လာ၍ အကူအညီပေးနိုင်မည်မဟုတ်ပါ။ ကျွန်မတို့ တိတ်တိတ်ဆိတ်ဆိတ်လုပ်သကဲ့သို့ တိတ်တိတ်ဆိတ်ဆိတ်လေးပင် သေကြရပါမည်”ဟု သူမက ပြောပြသည်။ ။

ဤကဲ့သို့ ရင့်သီးသောစကားများကို ကြားရသောအခါ ကျွန်ုပ်သည်

အနည်းငယ်စိတ်မကောင်းပါ။

ထို့နောက် ကျွန်ုပ်က....

“ခင်ဗျားပြောပြတာ အလွန်ကြောက်စရာကောင်းပါကလား။ ဒီအလုပ်ကို စွန့်ပစ်လိုက်ပါ”ဟု ပြောပြသည်။

ထို့နောက် သူမက။

“သူလျှို့အလုပ်ဆိုတာ စွန့်ပစ်၍ မရပါ။ ကျွန်မသည် အိမ်ထောင်ပြုပြီးလျှင် အေးအေးဆေးဆေး နေနိုင်သည် ၊ မပြောပါနှင့်၊ ကျွန်မ တစ်ခါစမ်းကြည့်ခဲ့ပါသည်။ ကျွန်မ ဘာတွေဖြစ်လာသလဲ၊ ကျွန်မ ယောက်ျားသည် ကျွန်မကို ကစားစရာလောက်ဟု အောက်မေ့သည်။ ကလေး ၂ယောက် မွေးပေးသည်။ ထို့နောက် ကျွန်မကို ငရဲပြည်သွားသွား ငတ်လို့ သေသေ သူ့ကိုလုံးဝဂရု မစိုက်တော့ပါဘူး။ အိမ်ထောင်ရေးဆိုတာ ဦးနှောက်မရှိသော မိန်းမများ ၏ အလုပ်ဖြစ်ပါသည်။ အရွက်တွေရှိပြီး နှလုံးသား မရှိပါ။ အရွက်တွေကို ခူကောင်များ က စားသည်။ စားစရာမကျန်သောအခါ ခူကောင်များက ထွက်ခွာသွားသည်။ အရိုးတံပဲ ကျန်တော့သည်။ ကျွန်မကိုလည်း ချစ်ခြင်းမေတ္တာတရား မဟောပါနှင့်။ ရူးသောသူများ ၏ အလုပ်သာဖြစ်ပါသည်။ အိမ်ထောင်ပြုသည် ဆိုသည် မှာ ဘယ်တော့မှ အေးချမ်းခြင်းမရှိသော တဏှာစရိုက်လုပ်ငန်းဖြစ်ပါသည်။”

“မိန်းမတစ်ယောက်အနေနှင့် ထိပ်တန်းအကျဆုံးသော အလုပ်မှာ သူလျှို့အလုပ်ပင်ဖြစ်ပါသည်။ သူမ၏ စွမ်းရည်သတ္တိကို အသုံးပြုနိုင်သည်။ လျှို့ဝှက်ကြံစည်မှုဇာတ်ခုံပေါ်၌ ကပြမှု၊ သူမ၏ စိတ်ကူးဉာဏ်အောင်မြင်မှု၊ လျှို့ဝှက်ကြံစည်မှု၊ ချမ်းသာစေချင်မှု၊ မုသာဝါဒအမျိုးမျိုးသုံးမှု၊ သူများ ပစ္စည်းခိုးမှု၊ ထူးထူးဆန်းဆန်း သိချင်သောအမှု၊ ဤနည်းအားဖြင့်

င့် ကျွန်မတို့ သူလျှိုမယ်ဘဝသည် အလွန်ပင်ပျော်စရာကောင်းပါသည်။ ကျွန်မသည် အမှန်ပြောရလျှင် မိန်းမတို့ ဓမ္မတာအတိုင်း စိတ်အားငယ်သောအခါ မိမိတို့ သောကကို ယုံကြည်သောသူတစ်ယောက်အား ဖွင့်၍ ပြောချင်သောစိတ်ရှိသည်။ ထို့ကြောင့် ယခု ရှင်ကိုလာ၍ တွေ့ခြင်းဖြစ်ပါသည်။ ”ဟု ပြောပြသည်။

ကျွန်မတို့ ဘယ်တော့ပြန်တွေ့မည်ဆိုသည် ကို ဘုရားသခင်သာလျှင် သိပါသည်။ ကျွန်မသည် မနက်ဖြန်နံနက်တွင် ရုရှားမှ ထွက်ခွာသွားမည်။ ကျွန်မတို့ တစ်မြို့မြို့၌ တွေ့ဆုံသောအခါလည်း ကျွန်မသည် သူလျှိုမယ်အဖြစ်အောင်မြင်နေကြောင်း လာ၍ ပြောပြပါမည်ဟု ပြောသည်။

ကျွန်ုပ်တို့ သည် ပထမကမ္ဘာစစ်ကြီးမဖြစ်ခင် လအနည်းငယ်၌ တစ်ခါတွေ့ကြပြန်သည်။

ကျွန်ုပ်၏ ဟော်တယ်သို့ ဖုန်းဆက်၍ ပြောပြသည်။ သူမ၏ အသံသည် သူမ၏ မျက်နှာကဲ့သို့ အမြဲတမ်း အပြောင်းအလဲလုပ်နိုင်သည်။ မည်သည့်နေရာတွင် တာဝန်ထမ်းထမ်း၊ ထိုနေရာနှင့်လျော်ညီအောင် အသံကို အမျိုးမျိုးပြောနိုင်သည်။ သူမ၏ မူလအသံမှာ နူးညံ့ပျော့ပြောင်း၍ လေးနက်သည်။ သူမ၏ ဝမ်းထဲ၌ ပူဆွေးသောကရောက်နေသော အသံမျိုးဖြစ်သည်။ တစ်ခါကြားဖူးလျှင် တစ်သက်လုံးမမေ့ နိုင်ပါ။

နောက် သူမကစ၍ ...

“ရက်အတော်ကြာအောင် လန်ဒန်မြို့သို့ ရောက်နေပါသည်။ ယနေ့ ညလာ၍ စပွိုင်းဟော် တယ်၌ ညစာစားရန် ကြွရောက်ပါ။ တခြားမိတ်ဆွေကြီးတစ်ယောက်ကိုလည်း ဖိတ်ထားပါသည်။ ”

ဟု ပြောပါသည်။

ထို့နောက် သူမက ရယ်မော၍

“အချစ်ဆိုတရားသည် ဘယ်လောက်စိတ်ဝင်စားစရာကောင်းသည် ဆိုတာ ရှင်မြင်ရပါလိမ့် မည်”ဟု ပြောသည်။ ။

ကျွန်ုပ်က “မာတာရေ...မင်း ယခုအိမ်ထောင်ပြုတော့မှာ လား”ဟု မေးလိုက်မိသည်။ ။

သူမက “သူကိုယ်တိုင်လာ၍ ကြည့်ပါ၊ ဆုံးဖြတ်ပါ၊ ကျွန်မ ဘယ်လိုဖြစ်မည်ကို မသိပါ။ အချစ်ဆိုသောတရားသည် အလွန်အံ့ဩဖွယ်ကောင်းပါသည်။ ။ ပုံစံအမျိုးမျိုးဖြင့် လာတတ်ပါသည်။ ”

ဟု ပြောသည်။ ။

ကျွန်ုပ် စဉ်းစားဟော်တယ်သို့ရောက်သောအခါ မည်သည့်နာမည်ကို မေးရမည်လဲဟု မေးလိုက် သည် ။ ထိုအခါ သူမက ဘွန်မင်ဂျင်ဟု မေးပါ။ ကျွန်မအဝတ်အစားတွေ ခဏခဏပြောင်းလဲသလို နာ မည်ကို မပြောင်းလဲပါဟု ပြောပါသည်။ ။

ည ၈နာရီရောက်သောအခါ ကျွန်ုပ်သည် သူမ၏ ဟော်တယ်အခန်းသို့ ရောက်ခဲ့သည်။ ။ သူမ ဖိတ်ခေါ်သောသူသည် မည်သို့သောသူဖြစ်မည်ကို ကျွန်ုပ်စိတ်ထဲက တွေးကြည့်မိသည်။ ။ တယ်လီဖုန်း ဖြင့် သူမက ပြောစဉ်ကပင် ကျွန်ုပ်သည် အလွန်သိချင်လာသည်။ ။ လူပုလေးမှ ဆင်ကောင်လောက်ကြီး အထိ ကျွန်ုပ်သည် စဉ်းစားထားမိသည်။ ။ သို့ရာတွင် ကျွန်ုပ်တွေ့ရသည် မှာ ကျွန်ုပ်မစဉ်းစားမိနိုင်သော ပုဂ္ဂိုလ်တစ်ယောက်ဖြစ်နေသည်။ ။

ထိုအချိန်တွင် နွေဥတု အလယ်လောက်တွင် ဖြစ်၍ အခန်းရှိ ခန်းဆီးလိုက်ကာများကိုပင် မချ သေးပေ။ လန်ဒန်မြို့ကြီးသည် နေဝင်ခါနီးဖြစ်

၍ ရွှေဝါရောင်သန်းနေသည် ။ ကျွန်ုပ်သည် ရှုမျှော်ခင်း ကို ကြည့်နေစဉ် ပြင်သစ်နိုင်ငံ နိုင်ငံရေးထိပ်တန်းပုဂ္ဂိုလ်တစ်ယောက် ပေါ်ပေါက်လာသည် ။

ကျွန်ုပ် အခန်းထဲသို့ဝင်လာစဉ်တွင် သူက ကျွန်ုပ်ကို မှတ်မိသည် ။ ဟာ... ခင်ဗျားကိုတွေ့ရ သည် ဆိုပြီး ဝမ်းသာအားရနှင့် ကျွန်ုပ်အား အားရပါးရ လက်ဆွဲနှုတ်ဆက်သည် ။ ကျွန်ုပ်ကို ထမင်းစားဖိတ်ခေါ်သောအိမ်ရှင်မသည် ကမ္ဘာလောကကြီးကို ကောင်းကျိုးပေးနိုင်သော အမျိုးသမီးဖြစ်ပါ သည် ဟု ပြောပါသည် ။

သူသည် အလွန်အံ့ဩစရာကောင်းသော မိန်းမမဟုတ်ပါလား။ ယခု အင်္ဂလိပ်နှင့်ပြင်သစ်ပြည်

တို့ သည် တစ်ဦးနှင့်တစ်ဦး ယဉ်ကျေးမှုဆက်ဆံမှုကောင်းလာသည် ။ ဂျာမနီနှင့်လည်း သင့်မြတ်လာ ကြသည် ။ ၁၉၀၃ ခုနှစ်က ဧဒွက်ဘုရင် ပဲရစ်မြို့သို့ရောက်လာကာ ညကစ၍ အင်္ဂလိပ်၊ ပြင်သစ်၊ ဂျာမနီတို့ သည် မဟာမိတ်ဖြစ်လာကြသည် ။ ဤကဲ့သို့ဖြစ်အောင် ဒီအမျိုးသမီးအိမ်ရှင်မက ဖန်တီးပေးခြင်း ဖြစ်သည် ။ အမျိုးသမီးသည် ဂျာမနီလူမျိုးဖြစ်သည် ။ သူမသည် တစ်ကမ္ဘာလုံး၏ အေးချမ်းမှုကိုပေးသော ငြိမ်းချမ်းရေးဖန်တီးရှင်ဖြစ်သည် ။

ကျွန်ုပ်တို့ စကားပြောနေစဉ် မာတာဟာရီသည် အခန်းထဲသို့ ဝင်ရောက်လာသည် ။ ကျွန်ုပ် သည် သူမကို ရုရှားနိုင်ငံတွင် မည်မျှလှပကြောင်း ဖော်ပြခဲ့သည် ။ ယခုအခါ မည်ကဲ့သို့ဖော်ပြရမည်ကိုပင် မသိတော့ပါ။ အကယ်၍ ကောင်းကင်ဘုံက နတ်သမီးတစ်ယောက်သည် ပြင်သစ်ပြည်က အဝတ်အစားများ ဝတ်လာသည် ဟု ဆိုလျှင် ဤအမျိုးသမီးသာဖြစ်ရမည်ဟု ဆိုရပေတော့မည်။

ကျွန်ုပ်အ၏ အနီးသို့ ရောက်သောအခါ သူမသည် ကျွန်ုပ်အား ခင်မင်လေးစားစွာဖြင့် နှုတ် ဆက်သည်။ ။ ထို့နောက် ဧည့်သည် ထံသို့ သွားသည်။ ။ သူမ၏ ပြောင်လက်တောက်ပနေသောမျက်လုံး အစုံတို့ သည် အလင်းရောင်ဖြင့် တောက်ပနေသည်။ ။ အမှန်တော့ သူမသည် နတ်သမီးကလေးကဲ့သို့ ဖြစ်နေသည်။ ။ ထိုဧည့်သည် က သူမ၏ လက်များကို ကုန်း၍ နမ်းပေးသည်။ ။ အလွန်ကြည်ညိုဖွယ်ရာ ကောင်းသော မယ်တော်မိနတ်သားကဲ့သို့ အလွန်ရိုသေပုံရသည်။ ။ သူမက နှုတ်ဆက်လိုက်သောအခါ သူမ၏ အသံများ သည် စိတ်လှုပ်ရှားပမ်းမြောက်ပုံဖြစ်နေ၍ ပြင်သစ်အမျိုးသားကြီးမှာ ဒူးတွေပင် ကွေးညွတ်သွားလိမ့်မည်ဟု အောက်မေ့ရသည်။ ။

သူမ၏ ဖိတ်ခေါ်သော ကြေးနန်းကြောင့် ထိုသူသည် ပဲရစ်မြို့မှ လေယာဉ်ပျံဖြင့် လာခဲ့သည်။ ။ ထိုစဉ်အခါတုန်းက လေကြောင်းခရီးသည် စိတ်ချရသည် မဟုတ်သေး။ အသက်စွန့်၍ လာခဲ့ရသည်။ ။ လေယာဉ်ပေါ်ခါစက ဖြစ်သည်။ ။ သူမက အရက်အမျိုးမျိုးဖြင့် ဧည့်ခံသည်။ ။ ထမင်းစား စားပွဲတွင် ထို ဧည့်သည် အား ဂုဏ်ပြုသောအားဖြင့် အစားအစာဟူသမျှသည် ပြင်သစ်အစားအစာများ သာ ဖြစ် သည်။ ။ ဖားခြေထောက်များ၊ ခရုများ၊ ငှက်ဥများ စုံနေသည်။ ။

ထို့နောက် သူမက ဤကဲ့သို့ စွန့်စားလာရသည် မှာ ဘေးရန်များ ပါသည်။ ။ သို့ရာတွင် ဘုရား သခင်သည် အမြဲတမ်းစောင့်ရှောက်၍ ဘေးရန်ကင်းနိုင်ပါသည်။ ။ ကျွန်မ ညစဉ် ဘုရားရှိခိုးတိုင်း ကျွန်မချစ်သောသူများ ၏ နာမည်ကို ဖော်ပြပြီးလျှင် ဘုရားသခင်စောင့်ရှောက်ပါစေဟု ဆုတောင်းပါ သည် ဟု ပြောသည်။ ။

ပြင်သစ်ဧည့်သည် တော်ကြီးမှာ ညစာစားပြီးသောအခါ အလွန်ကျေ

နပ်ပုံရသည်။ ။

ထို့နောက် မာတာဟာရီက ပြောသည် ။ ကျွန်မသည် မကြာမီပဲ ကမ္ဘာငြိမ်းချမ်းရေးကို ရလိမ့် မည်ဟု ယုံကြည်ပါသည် ။ ရလည်း ရပါလိမ့်မည်။ ရှင်ကလည်း ကျွန်မမိတ်ဆွေကောင်းဖြစ်၍ ကျွန်မ ၏ လျှို့ဝှက်ချက်ကို ပြောကြားခြင်းဖြစ်ပါသည် ။ ကျွန်မသည် ကိုင်ဇာဘုရင်၏ ကမ္ဘာလုံးဆိုင်ရာ ကြက်ခြေနီသူနာပြုအတွက် ငွေများကို လက်ခံရန်သွားသော အခါ ဂျာမနီပြည်၏ စစ်သင်္ဘောပုံများကို ဖြုတ်ပြီးလျှင် စာတမ်းတစ်ခု ချိတ်ဆွဲထားပါသည် ။ စာတမ်းမှာ “ဓား-လှံ-လက်နက်များကို လယ် ထွန်စက် လုပ်ရမည်။ စစ်မဖြစ်စေရ”ဟု ချိတ်ဆွဲထားပါသည် ။

အံ့ဩစရာကောင်းပါသည် ဟု ပြင်သစ်ဧည့်သည် ကြီးက ဆိုပါသည်

။

ထို့နောက် သူကပြောသည် မှာ ပြင်သစ်ပြည်၏ စစ်ဝန်ကြီးချုပ်အဆိုအရ လက်နက်တပ်ဆင် ရန် ငွေကြေးများ မလုံလောက်။ သေနတ်အသစ်များ မရောင်းနိုင်။ ဓာတ်ငွေ့များကိုလည်း သိုးများကို စမ်းသပ်နေသည် ၊ များများ မထုတ်လုပ်နိုင်။

မာတာဟာရီက ပြောသည် ။ ကျွန်မပြောသည့်အတိုင်းပဲ ကမ္ဘာငြိမ်းချမ်းရေးရမှာ ပါဟု ဆို သည် ။

ပြင်သစ်ဧည့်သည် တော်ကြီးက ခင်ဗျားလို မြင့်မြတ်သော အမျိုးသမီးများကြောင့် အင်္ဂလိပ် စကားပုံတစ်ခုတွင် “ပုခတ်လွှဲသောလက်သည် ကမ္ဘာကြီးကိုအုပ်စိုးသည် ဟု ဆိုပါသည် ”ဟု ပြောပြန် သည် ။

ကျွန်ုပ်သည် အိမ်သို့ပြန်ရန် သူတို့ အား နှုတ်ဆက်သည် ။ လှေကားထစ်သို့ရောက်သောအခါ မာတာဟာရီက “ပြင်သစ်ဧည့်သည် တော်ကြီးက ကျွန်မကို သိပ်ချစ်နေသည် ။ ရှင် ဘယ်လိုသဘောရ ပါသလဲ”ဟု မေး

လိုက်သည်။ ။

“ဟုတ်ပါတယ်။ ဒါပေမဲ့ ဘာကြောင့် ကျွန်ုပ်ကို ဖိတ်ခေါ်ရပါသလဲ”
ဟု မေးလိုက်သည်။ ။ ထို့နောက် သူမက ရယ်မောလျက် ကျွန်မသည် ဇာ
တ်မင်းသမီးဖြစ်ခဲ့သဖြင့် ပွဲကြည့်သူရှိမှ ကျေနပ်ပါ သည် ဟု ပြောသည်
။ ၁၉၁၇ ခုနှစ် အောက်တိုဘာလတွင် ကျွန်မကို မမေ့ပါနှင့်ဦးဟု ကျွန်ုပ်
အား ပြော ကြားသည်။ ။

ပထမကမ္ဘာစစ်ကြီးပြီးခါနီးတွင် အိုင်ယာလန်၊ ဒတ်ဘလင်မြို့၌ သူမ
ကို တစ်ခါတွေ့ခဲ့ရသည်။ ။ အိုင်ယာလန်ပြည်ရှိ ဂျာမနီများက သူမကို စပိ
န်ပြည်သို့ပို့ခဲ့သည်။ ။ ထိုနေရာမှ သူမသည် လွတ်ရာသို့ ထွက်ပြေးခိုင်းသ
ည်။ ။ တစ်ကမ္ဘာလုံးရှိ ပုလိပ်နှင့်စုံထောက်အဖွဲ့တို့ သည် သူမနောက်ကို
တကောက် ကောက် လိုက်ရှာနေကြောင်းကို သူသိသည်။ ။

သူမသည် ပြင်သစ်ပြည်သို့ ပြန် လာပြီးလျှင် ရှေ့တန်းစစ်မျက်နှာများ
၌ ကချေသည် အဖြစ် အသုံးတော်ခံပြန်သည်။ ။ တစ်ခုသောညတွင် သူမ
သည် ပြင်သစ်ရှေ့တန်းတပ်များမှ ဂျာမန်များ ရှိရာသို့ ကူးသွားသည် ကို
လူအများက တွေ့ရှိကြသည်။ ။ သူမသည် ပြင်သစ်ပြည်သို့ ပြန်လာသော
အခါ အဖမ်း အဆီးခံရ၍ ပဲရစ်မြို့သို့ ပို့လိုက်သည်။ ။ ထို့နောက် သူမကို
သူလျှို့မယ်ဘဝဖြင့် သေဒဏ်ပေးလိုက် သည်။ ။

၁၉၁၇ ခုနှစ်၊ အောက်တိုဘာလတွင် သူမ၏ လက္ခဏာတွင် ပါသည့်
အတိုင်း သူမအား သေဒဏ်အပြစ်ပေးခံရသည်။ ။ သူမအား သေနတ်ဖြင့်
ပစ်သတ်ဖြတ်ရန်အမိန့်၌ မျက်နှာကို အဝတ်ဖုံးခွင့် မပြု။ သူမသည်
ပြုံးပြုံးလေးပင် ပြင်သစ်တို့ က ပစ်သတ်ခြင်းကို ခံယူသွားလေသည်။ ။

ကမ္ဘာကျော်လက္ခဏာဆရာကြီး ကိုင်ရို

